

# انسان په فاصله د انسان

افساني (چاپ ۲۰۰۸)

صابر شينوارى



انسان په فاصله د انسان . صابر شينواري (افسانې)

## فهرست

- 1. آرمان
- 2. ريالسټ
- 3. همدردي
- 4. مساوات
- 5. العياذ بالله
- 6. زاويه دنظر
- 7. انسان په فاصله د انسان
- ۵. مشيني دور انسان چرته بيايي
  - 9. ذکر د ځهکې
    - 10.حاجت
  - 11. تعليم ښه شی دی
    - 12. تالاب 🏑
  - 13. انسان نہا 🗕 🔪
    - 14. كاروبار

آرمان ----- لنده کیسه

يوه ورځ داسې چل وشو چې په لاره مې يوه جينۍ خوښه شوه. د هغې لوړ قد او ښکلی رنګ ددې قابل وو چې سړی دې ورپسې شي. هغه مخکې وه او زه شاته. لږ چې وړاندې لاړو نو هغه ېوه شوه چې دا ابن سبيل خو په ما پسې راروان دی. "تاوه شه ګنی دکاندارانو ته وایم "... ما چې دا ټپه واوريده نو پښو مې کار پريښوده او سر راباندې تاو شو. زه دې ناڅاپي ګوذار ته هيڅ تيار نه وم او نه مې د دومره حسينې جينۍ نه ددې طمع لرله. لږه شيبه وروسته ما خپل خور شوی وجود راټول کړ او بيا ورپسې شوم. "ډيره ښائسته يي ------ ټيليفون نمبر --په دې وخت کې هغې ټيليفون راوويست او غوږ ته يې ونيو—- ما سوچ وکړ چې اوس دې په چا دربوي ---- تښته ګڼې لاړې په ځان مرګي کې ولاکه دې څوک پوښتنه هم وکړي چې څوک مړ دی او ولې مړ دى. " ما زر لاره بدله کړه او په بله کوڅه ننوتم. ما نه هغې ته په زړه کې کوم غلط خيال راوستی وو او الله شاهد دی چې زه په هغي باندې د زړه د تله مئين شوی وم. خو اوس دا هرڅه اوبو وړي وواو ما سره د خپل ځان د خلاصي غم وو. څه وخت چې تير شو نو جينۍ ظالمه بيا راياده شوه. هغې په ما داسې جادو کړي وو چې زما په رګ رګ کې يې د مينې احساس راپارولی وو. داسې ښکاريده لکه په پردې جنګ کې چې د ماشوم د ګوتو نه د مور لاس خوشي شوي وي او کلونه پس يې د خپلې کوځې نښې نښانې ذهن ته راغلي وي. ما چې هر څو ځان ټينګ کړ خو ونه شوه <mark>او نا</mark>څاپه مې په خپل آرمان پسې منډه کړه او په لاره کې د هر قسم خطر نه بې پروا په هغې پسې لاړم. زه دومره تيز روان وم چې د ښار په دې تن<mark>ګه ک</mark>وڅه کې به ډيرو ته اړم شوی يم او ډير به ماته لړم شوي وي. خو ما سره دومره موقع نه وه چې زه <mark>دي د</mark> هر لاروي عملنامه وګورم او پوه شم چې ولي لاره نه. راکوي او جینۍ ته په رسیدو کې د دوې څه تاوا<mark>ن دی</mark> !!! لږ مخکې چې لاړم نو ګورم چې جينۍ موټر ته وخته او کور ته يې د تلو اراده ده. ما چې دا منظره وليده نوخپل ټول کارونه مي يوې خواته کړل او منډه مي کړه ګاډي ته وختم. په ګاډي کي ځای نه وو او يواځې ددې د څنګ سيټ خالي وو. زه په يو دوه کې حيران شوم چې اوس څه وکړم. که ودريږم ستړی کيږم او که د <mark>ج</mark>ينۍ سر<mark>ه</mark> په <mark>خوا</mark> کې کښينم نو ټوله دنيا اور اخلي. زما مجبوري داده چ<mark>ې له ډير</mark>ه <mark>وخته پ</mark>ه کور کې يوې حسينې نازنينې ميرمن ته ضرورت لرم چې زما کور ته خوشحالی راوړي <mark>ا</mark>و زما <mark>دا ستړ</mark>ی و<mark>جود</mark> لږ په دمه شی. ډير وخت وشو چې زما د کور په شااوخوا کې حالات ښه نه دي او خپلو پردو پکې غوبل جوړ کړی دی او اثر يې زما په کور کې محسوسيږي. خدای خبر ولې ماته داسې ښکاري چې همدغه يوه جينۍ زما د ټولو دردونو او ستونزو حل دی او د همدغې محترمې کمی دی چې زه داسې پریشانه یم او سرګردانه يم.

آخر د جينۍ کور رارورسيده او ګاډی د هغې په غوښتنه ودريده. هغه چې کوزيده ، نو زه هم ورسره کوز شوم او روان شوم. زما سترګو چې کار شروع کړ نو ګورم چې د هغې کور د يو اوږد ميدان په هغه بل سر کې دی او د لارې دواړو غاړو ته شنو وښو د هغې د ګاونډيانو له پاره د ماذيګري د ناستې ښه دمه ځای جوړ کړی وو. زه حيران شوم چې دا ولس څه کارروزګار هم لري او که نه همدلته ناست دي او د جينۍ حفاظت کوي.

ما ډيرې منډې وکړې خو جينۍ مې په نصيب نه شوه . څه د خپل ښار خلکو زما کار خراب کړ او څه د هغې ګاونډيانو زه هغې ته پرېنښودم. الله دې دواړه تباه کړي. زه د دواړو نه خفه يم.



#### ريالسټ

جنرل موريسن هم عجيبه سړی و. په يو وخت کې پکې څو بیلابیل صفتونه راټول شوي وو. هغه يو بردبار ، وچیه او دلچسپ سړی و. د دومره دولت سره سره پکې د کبر او غرور څه نښه نه لی دل لدی ده. سړی د هغه سره په صحبت کې نه تنګی دۀ. د هغه د کار دفتر د سپر سټار واين کلب تر څنګه واقع و. زما او د هغه د پی ژندنې سبب د هغه يواځنۍ لور باربرا موريسن وه. د باربرا د پښتو ادب سره مينه وه او غوښتل يې چې د پښتو او پښتنو په باره کې معلومات لاسته راوړي. نن سبا د همدې مجبوريت له مخې دلته راغلې وه او ما سره يې ملاقات شوی و. هغه زما د معلوماتو نه متاثره شوه او د بی رته تګ په وخت يې ماته هم لندن ته د تلو بلنه راکړه. او دا دی صرف دوه مياشتې پس پېې زه هم لندن ته راغلم.

لندن زما د توقع نه زيات ښکلی ثابت شو. ټکسي زه د باربرا د کور مخ ته کوز کړم. کور څه و سم شاهي محل و او په وسیعه احاطه خور و. هغه زما په ناڅاپي راتلو ډېره خوشحاله شوه او دا يې يو سرپرابز وګاڼه. لره شیبه وروسته جنرل موريسن هم راغی. هغه ماته د هرکلي په وخت نوم واخيست او په ګرمجوشۍ سره يې زما هرکلی وکړ. څه شیبه پس يې ما سره زما د شاعرۍ په هکله خبرې پیل کړې. زه يوه شوم چې باربرا زما په هکله ډېر څه ورته ويلي دي. د خبرو په ترڅ کې زه په دې ورسیدم چې مورېسن يو زمانه ساز شاعر او صاحب طرز اديب دی.

د چاى څښلو نه وروسته مونږ درېواړه راووتو او تر ماښامه آخوا دېخوا وګرځىدو. چې کور ته راغلو نو د موريسن د مازغو نه لا د شعروشاعرۍ خبره نه وتلې. هغه ما سره نزدې کښىناست. زما لاس يې په خپل لاس کې ونيو او ويې ويل: "نه رياليزم خوښوې او که رومىنټك جدبات ؟" ما جواب ورکړ: "زه مشرقي سړى يم خامخا به ريالسټ يم. رنګيني او نمايش د مغرب کار دى".

هغه په قهقهه وخندل او ويې <mark>ويل</mark>:"ګوره صاحبه!دا صحيح ده چې مونږ د رياليزم نه انکار نه شو کولی خو رومانيت هم د ژوند يو دروند ا<mark>ړخ</mark> دی چې په شاعرۍ کې بايد ښه په شدومد څرګند شي".

"-هغه هسې خيالي خبرې دي او د ژوند په کومه لحظه کې په کار نه راځي. زه د ادب د پاره د ژوند د نظريې قايل يم.شعر د ټولنې عکاس پکار <mark>د</mark>ی".

"-درسته ده خو زه وايم چې يو شاعر اديب په خوله وايي يو څه ، او کوي بل څه نو دا هم ښه نه ده".

ما په پوره زعم وويل: "زه چې د رياليزم نه ډکه شاعري کوم ګو شاعري به مې لږه شډله وي خو ما ټولې د کار خب<mark>رې</mark> کړي. په خپل ژوند کې تل د ښځو سره د مينې ، بې ځايه خوندونو او آواره ګرځىدو نه ليرې پات<mark>ې شوى يم".</mark>

"-سمه ده <mark>ما</mark>ته خو<mark>ب را</mark>غی. <mark>ته ه</mark>م ویده شه سبا به خبری کوو".

د جنرل د وتلو نه وروسته باربرا راغله. د سلام نه وروسته يې وويل: "زه همدې ته منتظره وم چې جنرل ووځي او زه راشم. ځه چې بهر ځو".

دواړه راووتو. باربرا خپل موټر د يو نايټ کلب په احاطه کې ودرولو او کلب ته ننوتو. ژوند دلته بل ډول و. شباب شباب و او د هر شي نه دولت او مستي څڅیده. مخامخ هال کې

بىلابىلې جوړې په رقص بوختې وې. ما هم باربرا د لاس نه ونيوه او په رقص مو شروع وكړه. رقص دومره خوند راكړ چې باربرا مې په غىږه كې ټينګه كړه او تر خپله وسه مې وزبىښله. ما او هغې په يو بل د بوسو باران وكړ .

ما د باربرا په فرمايش مشروبات څکل او شا او خوا د ناستو منتخبو حسيناوو د لغړو پښو او نورو قابل ديد حصو نه محظوظ كىدم. داسې ښكلې جينكۍ د سړكونو په سر ډېرې كمې ليدل كىږي. پل باربرا آداء كړ او د شپې دوه نيمې بجې د كلب نه راووتو. بهر چې راغلو نو سترګې مې نى غ په نىغه راتلونكو رڼاګانو وبرېښولې. د سړك په غاړه هم ښه ګټه ګوڼه وه. دې شىبه كې زما مزغو كار پرېښود. د سړك د بلې غاړې نه جنرل اوږده اوږده قدمونه اخيستل او زمونر خوا ته راروان و. زما په بدن كې وينه وچه شوه. مونر ستړي مشي وكړه او د باربرا سره په موتركار كې كور ته راغلو. په ټوله لار هغه هيڅ ونه ويل يواځې يې د ځان سره په سترګو كې اشارې كولې او په لىمو كې يې خندل.

هغه زه ډراينګ روم ته راوستم او تر څنګه يې کښینولم. زما لاسونه يې په خپلو لاسونو کې ونيول او ويې ويل: "ګوره صاحبه! کلب هم د رومان او رنګينۍ يو نماينده ځای دی چې نن ته ورغلی وې".

زما په ستوني کې آواز ونښت او په ټيټ آواز مې وويل:

دا نن زه هسې غلط شوی وم. زه خو د باربرا د شوق د تکميل په خاطر تللی وم. زه اوس هم " په خپله نظريه کلك ولاړ يم".

هغه خپل دروند سر وخوځولو ، فرش ته يې وکتل ، وروځې يې جيګې کړې او په سترګو کې يې وخندل . ويې ويل: "له تانه مخکې هم زه ستا په شان له دوه درې پهلوانانو سره مخ شوی يم . هغوی خو مې رام کړي دي اوس ستا وار دی. ته به هم معلوم شې . اوس د شپې درې نيمې بجې دي ته ويده شه سبا به خبرې کوو".

جنرل ووت او زما په ذهن د لن<mark>دن ر</mark>نګينۍ راوورېدې. د چا پلار به دې ښکلاګانو ته ټينګ شي.خدای خبر څه وخت زما سترګې ورغلې و<mark>ې.</mark>

سحر لس بجې راپاڅیدم . باربرا زما د پ<mark>اره ن</mark>اشته راوړه . د ځان سره مې سوچ وکړ چې نن خو يواځې وسیدل پکار دي. د باربرا نه پټ د کوره ووتم او د هايډ پارك په لور روان شوم کله چې د لوی چوك نه تۍر شوم نو سترګې مې په يوه داسې جوړه ولګیدې چې سرتاسري حسن و. لوړه دنګه جينۍ او نيم عريان بدن ، د هر قدم سره به يې ټخ ټخ پټاخې الوزولې.

ما چې هر څو کوشش وکړ خو سترګې مې ترې وانه وښتې او بې اختياره په هغوی پسې روان شوم. يو دوه څلور لاري وروسته په يوه داسې کوڅه ننوتل چې ما يې تصور هم نه شو کولی. د يو بلډنګ د دويم چت نه چن چن د ګونګروګانو اواز او د طبلې دربهار راته. ما چې سر پورته کړ نو يوې نوځیزې حسينې راته لاسونه وخوځول. زه لکه د مشين په څیر زر زر وروختم. دروازه مې چې پرانسته نو حیران پاتې شوم. داسې ښکلې کوټه ما په ټول عمر کې نه وه ليدلې. د دنيا هر څه دلته موجود وو. هغې په يوې خاص آدا ما ته هرکلی ووې او د ځان سره يې په صوفې کښینولم. زما د پوښتنې په جواب کې هغې داسې څه وويل چې زړه دې غواړي. د هغې نوم روينا و او اصلاً ډمه وه.

هغه يوه ښه مغنيه هم وه چې دلته يې د مشرقي موسيقى يو كلب جوړ كړى و. د هغې په وينا هغه د حسن بازار د سر په حسيناؤ كې يوه وه. هغې د رقص په دنيا كې ځان ته مقام جوړ كړى و. د هغې خبرې دومره دلنشينې وې چې زه بې اختياره د هغې په لور مايل شوم. ما او هغې تقربباً نيم ساعت صحبت وكړ. هغې د ما نه سبا ماښام د بيا راتلو او د هغې د رقص په محفل كې د شامليدو وعده واخيسته. ما د هغې د صحبت قيمت آدا كړ او د هغې ځاى نه نىغ د جنرل كور ته راغلم. جنرل دومره ښه سړى و چې د هغه كور ما خپل كور كاڼه. ما د باربرا سره تر ډېره د روينا په هكله خبرې وكړې او ومو پتيله چې سبا ماښام به دواړه ورځو.

سبا ماښام په ټاکل شوي وخت زه او باربرا د روينا بالاخانی ته ورغلو. د يو نوکر په رهنمايی مونږ د رقص هال ته ننوتو. هال سم د يوې نګارخانې په څېر و او په کې د شيشي هنري کار شوی و او په دې تياره ماښام کې د يو شيش محل په څير ښکارېده. فانوس ، بلبونه ، روښانه شمعي ، د ګونګروګانو شرنګار ، د رباب سوزوساز ، په يوه زمانه کې ما هم په خپل ښار کې داسې محفلونه ليدلي وو. په دروازه چې داخل شو نو د پوخ عمر يوې ښکلي ښځي مونږ ته ښه راغلاست وويل. لږه شي به هم نه وه تىره شوې چي د هال ټولي کرسۍ ډکي شوې. مخامخ يوې ښکلي نازك اندامي غوټۍ رقص کولو او يو پُرسوز غزل يی زمزمه کولو. د څه وخت د پاره دې هم محفل ته روښنايی وبخښله او د خپل حسن داد يې وصول کړ . د پوخ عمرې ښځې په اشاره هغې محفل برخاست کړ او د روينا د راتګ اعلان يې وکړ . په ټول هال کې ګونګوسي پیل شو. روينا څه راغله چې محفل يې جاوداني کړ . د رقص په وخت د هغې ټولې پلې خوزېدې. اُف د هغې آداګانې ، سوزنده آواز ، د هغې د پښو ټپار . کله چې غزل خپل شباب ته ورسې ده نو يو صاحب پاڅې ده او په روينا يې د روپيو باران جوړ کړ . کله چې د هغه جی بونه سپك شول نو زه ورپاڅی دم. ما د مخې د غټو نوټونو نه شروع وكړه . د روينا خولې هم اوبه راپرېښودي. ما يو لاس د هغ<mark>ی د</mark> نرۍ ملا نه تاو کړ او په بل لاس می د هغی د حسن اسناد وېشل. کله مې چې يو لوی بنډل راووې<mark>ست</mark> نو هغې له ډېرې خوښۍ زه ښکل کړم. ما هم دوه درې ځله هغه ښکل کړه. دا حالت تر هغي جاري <mark>و تر څ</mark>و چي ما سره پيسي وې. نن د روينا د رقص ټول وخت ما نیولی و. ځکه خو زما د بیرته کښیناستو <mark>سره</mark> سم محفل برخاست شو.

د نورو خلکو سره يوځای مونږ دواړه ه<mark>م راوو</mark>تو. ما به لا دوه درې قدمه هم نه وو اخيستي چې د خلکو د منځ نه يو غوښن لاس راووت او زه يې د لاس نه ونيولم . ما چې وروکتل نو زړه مې ډوب شو . په تندي مې يخه خوله راغله .

-<sup>«</sup>آفرين صاحبه! زه نه پوهېدم چې ته دومره حسن شناس هم يې. نن خو دې د روينا پوره پوره حق آدا کړ <sup>۳</sup>. م<mark>و</mark>ريسن په <mark>لوړ آواز</mark> وويل.

ما هغه ته <mark>هڅ جواب ورنه کړ</mark> خو په زړه کې مې تیره شوه چې نور نو د موریسن سره ګوذاره ګرانه ده. په <mark>لومړي فرصت کې به ت</mark>رې یو خواته لکیږم.

موريسن يوه ټکسي ونيوله. زه د شرمه په وروستي سيټ کې غونج کښىناستم. زه د خپلې دعوې ضد ثابت شوى وم. ما احساس کړه چې زما تىرې خبرې هسې د خولې بړبوکۍ وې. ټکسي مونږ د موريسن د محل مخې ته کښته کړو. موريسن زه د لاس نه ونيولم او نىغ يې خپلې کوټې ته بوتلم. هغلته يې تر څنګه کښىنولم او زما لاسونه يې په خپلو لاسونو کې ونيول. د هغه دا عادت

ډېر عجيب و. هغه به په خبرو کې د تاکيد په وخت زما لاسونو ته زور ورکاوهٔ. د لږ ځنډ نه وروسته يې په خوږه لهجه وويل:

ٌفکر کوم حسن بازار هم د ژوند رومانوي اړخ دی. يواځې دده په هکله فکر کول هم څومره خوندور دي ، څه دې خيال دی ؟".

زه نو د خجالته نه مړ وم نه ژوندی. د جنرل دې خبرې چې درسته ده! خو زه وايم چې يو شاعر اديب په خوله وايي يو څه ، او کوي بل څه نو دا هم ښه نه ده. زما په ذهن کې د تندر په څۍر څړيکې وکړې. په ډېره نا آرامۍ مې وويل: "بخښنه غواړم! زه هم حۍران يم چې هلته تللی څنګه وم. زه بۍځي نه تلم خو زه خو باربرا د ځان سره بۍولی وم".

\_\_ "هلته هسې هم څوك يواځې نه ځي. يو څوك خامخا بيايي. هسې هغه ښكلې غوتۍ ، هغه روڼ ماښام او پُرخياله غړ څومره خوند كوي. سړى د هغې په هكله صرف فكر كولى شي. زه خو وايم ريالسټ هم اوسه خو يې د رومان نه هم ژوند نيمكړى دى". ما دده په رويه تعجب وكړ. د وروستۍ خبرې په ترڅ كې يې يو ځل بيا زما لاس ته زور وركړ.

ما په شکست خوړلي لهجه وويل: "خو کار هم ښه شی دی. بې د کار کولو نه ژوند ممکن نه دی. د خلکو د حق غم هم بايد وخوړل شي. د رومان نه ه یڅ هم نه جوړېږي. کار خو يې کار او حقيقت پسندي خو يې حقيقت پسندۍ ته ويلې ده".

هغه زما لاسونه بيا زور کړل او ويې ويل: "عشق دې کړی". \_\_ "نه ... نه دا څه وايې!!! ما په خپل ټول ژوند کې کومې ښځې ته کتلي هم نه دي". \_\_ "په غره کې به لوی شوی يې ..... چې هلته ښځې بېېخې نه وي".

\_\_ "نه نه دا څه وايې!!! په کور کې راسره دوه د تره لورګانې او يوه د ترور لور هم وسى دې او زمونږ دوه ګاونډۍ ماريه او شازيه به هم مونږ کړه تلې راتلې چې د سپوږمۍ په څۍر ښايسته وې. د ماريې سره خو مې داسې زړه لګى دلى و چې يو ساعت به مې ونه ليده ، زړه به مې پړق چاودېده. هغه په ما دومره ګرانه وه چې ما نه به يې څه غوښتل ما به ورته راوړل. ټوله ورځ به د باغ په يو کونج کې ناست وو او د دنيا جهان کيسې به مو کولې .ما هغه ډېر ځله غاړه ايستلې هم ده. ددې نه علاوه مې داسې کارونه کړي دي چې توبه ترې هم شرمېږي<sup>٠</sup>.

-"د افسوس خبره ده ... نو دا د رومانيت کرونده نه ده نو نور څه شی دی. ګوره صاحبه! ښه به دا وي چې زما خبره ومنې او د رومانيت په هکله درست معلومات لاس ته راوړې. ته رومانيت ډېر په غلط مفهوم کې اخلې ". هغه په يو آدا سره وويل.

\_\_ "دا هس<mark>ې پخوانۍ قصې دي</mark>. دا کارونه ما هغه وخت کول چې زه شاعر نه وم. زه اوس د يو ريالسټ انسان په ح<mark>ې د ددې خرافات</mark>و کلک مخالف يم".

\_\_ "يعني <mark>س</mark>تا مطلب دادی چې ته د عشق او مينې په نوم کوم لفظ نه پیژنې او نه به په راروان وخت کې عاشق شې".

\_\_ "او باالکل! زه به کومې پىغلې ته وهم نه ګورم او نه به يې څه دعوت قبول کړم". ما په پوره زعم وويل. \_\_ "درسته ده ته اوس آرام وکړه بيا به خبرې کوو". دې سره هغه نىغ ودرېد خو ماته هغه د رخصت خبره راياده شوه. ماته نور ددې ځاى نه په تګ کې عافيت ښکارېده. اګر چې جنرل ماته د پاتې كىدو ډېر وويل خو کله چې پوه شو چې زه نور دلته د پاتې كىدو والا نه يم نو ويې ويل: "ښه ده ... سبا به لاړ شې". هغه لاړ او زه د خوب په تکل وغزېدم.

سحر د ناشتې نه وروسته مې د جنرل نه رخصت واخيست. هغه باربرا ته وويل چې تر يو ځايه زما ملګري وکړي او زما د ټکټ وغېره غم وخوري.

زه د باربرا سره په موټر کې کښىناستم. باربرا د موټر د روانىدو وروسته وويل: "تر سټىشن پورې به دې زه ورسوم ځکه چې لاره ډېره اوږده ده". ما د هغې شکريه آدا کړه. کله چې د فايو سټار هوټل مخ ته تىرېدو نو باربرا په غمګينه لهجه وويل:

-"که خفه لــُـــې.ې نه يوه خبره وکړم ؟ ". ما وويل: "آو ... ولې نه ".

د کله راهيسې مې چې ته ليدلی يې د زړه آرامه دنيا مې بې آرامه شوې ده. زما ستا\_\_\_\_ د کله راهيسې مې چې ته ليدلی يې قدوقامت ، تورې سترګې او مشرقي انداز ډېر خوښۍږي.مهمه دا چې زه په تا مينه يم".

زما په دماغو کې چراغونه بل شو ، سترګو ته مې ستوري وځلىدل او په زړه کې مې يخه هوا وچلىده. صرف دومره مې وويل: زه هم ستا وصال بيخي بدل کړى يم. د کله راهيسې مې چې ته ليدلې يې د زړه ورانه دنيا مې آباده شوې ده. زما په زړه کې هم ستا د پاره چپې په موجونو وې خو ما دې چپو ته نوم نه شو ورکولى.

\_\_ "سمه ده. ډېره ښه شوه چې زمونږ مينه يو طرفه نه ده. ته اوس زما د پاره دومره نه شې کولی چې يوه شپه پاتې شې تر څو يو بل ته خپل زړونه ښه تش کړو ؟".

ما په پوره تیزۍ سره وويل: "ولې نه! خو اوس خو دا ٻیخي امکان نه لري ځکه چې ما اوس د جنرل نه رخصت اخيستی د<mark>ی. ه</mark>غه به څه وايي ".

\_\_" دا هیڅ خبره نه ده. ته د<mark>اسې</mark> چل وکړه چې ورځ په کوم بل ځای کې تیره کړه. کله چې شپه شوه نو د هغې بلې لارې په زما خوابګاه ته راشې. خیال کوه چې د نوکرانو نه دې څوك ونه ګوري. زه به منتظره ناسته یم".

\_\_ "سمه ده. زه به همداسې وکړم". هغې زه د موټر نه کوز کړم او بیرته د کور په لور رهي شوه. زه د ورځ تۍرولو په خاطر نزدې پارك ته ورغلم. زما دا حال و چې يوه يوه لمحه به راباندې كال تمامىده. په پارك كې مې هم زړه ونه لګىده او په سړكونو مې آواره ګردي پىل كړه. تر څو چې شپه راتله نو ما دوه كِلو وازده ويلي كړې وه. آخر څه په اكو بكو ماښام راغى. تر څو چې د جنرل كور ته رسىدم ،شپه پخه شوې وه. زه د باربرا د هدايت مطابق د هغه بلې لارې خوابكاه ته ورغلم. د باربرا خوابكاه هم ديوې لويې بنگلې نه كمه نه وه. لړه ښىبه پس د باربرا مترنم غږ زما غورونه ځان ته راښكل.

\_\_ "باربرا! دروازه زر خلاصه کړه زه يم". د بلې خوا د باربرا آواز راغی چې: "مائي ډارلنګ! دروازه خو په دې نه شم خلاصولی چې آواز يې پورته نه شي. نزدې د نوکرانو کوټه ده. ته داسې چل وکړه چې په دېوال راواوړه. اول لاسونه راواړوه زه به دې د لاسونو نه رازور کړم". ما هم په يو پړق کې لاسونه په دېوال ورواړول. د هغې خوا باربرا ونيول. زه حىران شوم چې د باربرا په لاسونو کې دومره زور د کومه ځايه راغى. خو کله مې چې په دېوال سر ورنىغ کړ نو سترګې مې ټىغې پاتې شوې. هاخوا جنرل د غره په څىر دنګ ولاړ و ....... زما لاسونه يو ځل بيا د هغه په لاسونو کې وو.



#### همدردي

دهر انسان د تخليق شاته د دوه کسو لاس دی يوه ښځه او يو نر . سړی چې په څه شي سړی دی ګويا هغه برخه ورته د نارينه رسۍدلې ده. اوهره ښځه چې په څه شي ښځه ده نو د وجود هغه برخه ورته د ښځې په نصيب رسۍدلې ده ، باقي سړی دی.

دخبرې مطلب دادی چې هر سړی نیم نر دی او نیمه ښځه او دغه شان هره ښځه نیمه ښځه ده او نیم نر . بلکه هر سړي او هرې ښځې د جوړېدو په وخت کې زیات وخت له ښځې سره تیرکړی دی.

زما يقين و چې د مقالې چاپ كىدل به دنارينه ؤ غرور ته ماتې وركړي او د ښځينه ؤ د كمزورۍ. احساس به راكم كړي. خو داسې ونه شو.

اخبار په نارينه طبقه کې مقبوليت پيداکړ او له هره طرفه راته تعريفي ليکونه راغله . خو بل طرف ښځو دا د ځان بې عزتي وگڼله او په ما يې د يو کم عقل ، بې موضوع او کچه سړي تورونه پورې کړل . او اخبار ته يې وارننگ ورکړ چې بيا د<mark>اسې</mark> بې سروپا ليکنې چاپ نه کړي.

زه چې دلته مايوسه شوم نو بل ښار ته م<mark>ې د ت</mark>لو اراده وكړه په دې خيال چې :

نداردچون این شهر گوهر شناسی

دل خود به ملكِ دِګر مفروشم

زه چې بل ښار ته راغلم نو په بې غمۍ سره مې په دې هکله څۍړنې پېل کړې چې په دې کې د ښځو عالمي ورځ راورسۍده. ما رنگ په رنگه پوسټرې بۍرغونه تيار کړل او مختلفې نعرې ، شعرونه مې پرې وليکل او په هغې کې مې په دې خبره زور راوړو چې له دې وروسته هر سړي ته په بل سړي کې له سړي سره سره خامخا ښځه هم په نظر راشي او لکه د طاؤس خپلو پښو ته په ليدو شرمنده شي. او هرې ښځې ته بله ښځه پوره ښځه نه بلکه نيمه ښځه نيم سړی ښکاره شي او له نتايجو نه يې بهرور شی. سهار تر لسو بجو پورې ما خپل اشتهاراتي مهم ښه په تُندۍ سره جاري وساته. هر خاص و عام ، اخباري نهايندګانو او د کليو بانډوڅخه راغلو مريضانو سيلانيانو ته مې تشريحي خطبې بيان کړې ، پوسټرې تقسيم شوې او دهر قسمه سوالونو ځوابونه مې وويل. تقريباً ډېرو خلکو زما د راوړي پيغام مرسته ملگرتيا وکړه او ډاډ يې راکړ.

په دې کې ناڅاپه د يوې خوا نه د ښځو يو مضبوط ټولی راښکاره شو چې مخه يې همدې چوك ته وه. د راتلو سره يې فلك شگافه نعرې پورته کړې چې په کې د سړو نه د بغاوت ، په خپلو پښو د ودرېدو او د ظلم او زياتي خلاف آوازونه پورته شو. زه چې پوه شوم چې دوى يوځل بيا خطا شوې او د افراط لاره يې ونيوه نو زر زر مې خپله ميانه روي رامخې ته کړه او په ډېر هنر مې د سړيو د سړيتوب گراف ففټی ففټی ته راکوز کړ او چې په دې لړ کې مې څه زده وو ټول مې د دوى مخ ته ډبرى کړل او بيا مې يې خپلو بىزونو ته پام راوګرځولو.

> ښځو چې دا هر څه وليدل نو يوه پکې راوړاندې شوه او ويې ويل: "دا څه بې هودګي ده!!! \_ له دې ځايه ځې او که پوليس راوغواړم ".

په ما ورځ توره شپه شوه چې تر اوسه دوی څه ویل او اوس د یو نارینه د شړلو د پاره نارینه راغواړي. ګویا خپله ګټه په نارینه ؤ کوي او سړي خپلو کې په جنګ اچوي. دې شۍبه کې ما نه هم رګ نبض خطا شو او سړي راته مکمل سړي ښکاره شو. ما سره غم شو چې دا هر څه خو زه د یو علمي تحقیق د رامخې ته كۍ دو نه زیات د ښځو سره د همدردۍ د اظهار د پاره كوم. نو بیا دوی زما مخالفت ولې كوي. ددې نظريې خو د سړو نه زیات ښځو ته د خپلولو ضرورت دی. دې كې نورو زما كاغذونه پوسټرې راجمع كړې او ما ته يې په دا مخ راوويشتې.

ماته ځان گلىليو ښكاره شو چې په ښار كې ر<mark>وان</mark> دى او د روم خلك يې په كاڼو ولي . بيا سقراط رامخې ته شو چې د حق و صداقت د پاره يې زهر وڅكل خو يو قدم هم شاته نه شو. ددې خيالاتو راتلل وو چې زه په نوې جذبه خپل فلىټ ته راغلم او ټوله شپه مې په دې غم كې تىره كړه چې غلطي په كوم ځاى كې ده. آخرد دنيا خلك زما په خبره ولې نه پوهىږي .ما لا دا سوچونه كول چې دې وخت كې راته دتبليغيانو هغه خبره راياده شوه چې د هر عمل شروع اول د خپل ځان نه پكار ده.

سهار ما پوره تيار<mark>ي وکړه او په ډېر فخرد ښ</mark>ار په کوڅو کې راروان شوم چې دې کې يوې ښځې بلې ته ووې: " دا لا څه شی دی \_\_\_\_\_ دا خو لکه چې هجړا دی خانه خراب." ما مخ ورواړولو او ومې ويل: " بالکل صحيح تعبير دې وکړو\_\_\_\_\_ د بادشاه مازغه لرې خو افسوس چې ښځه ذات يې. "

خو چې لږ وړاندې لاړم نو سوچ راغی چې هجړا خو څه بل څه شی وي . هغه عېب خو په ما کې نشته نو بيا ولې غلط طرف ته منسوب کړل شوم.

ما داسې کار کړی و چې قميص مې د ښځې اغوستی و او پرتوگ د نر . چې د وجود پورته حصه د ښځې نمايندگي وکړي او لاندې د نر .

زه چې پوه شوم چې نور نو بيخي په شرمونوشرمۍږم او دې خلکو هسې هم ټول عمر د علم او ترقۍ مخالفت کړی دی او خدای خبر څومره د ملك و قوم خېرخواهان به شاته ديکه شوي وي نو څه فايده چې ځان کړوم. همغلته د خپل مشن نه مستعفي شوم او کور ته روان شوم.



دي. دا خو لا څه کوې زمونړ په سټړيا کې خو هغه وخت نوره هم اضافه وشوه چې تقريباً په دوه درې هفتو کې درې څلورو زنانه ؤ دوه دوه مياشتې د ماشوم د زېږون رخصتي واخيسته.

تاسې خو سړي يئ ز<mark>ړونه مو غټ دي .</mark> خدای خبر ولې ز<mark>ما د دوی په ع</mark>ذر تشني ونه شوه او زړه مې ګيله من شو چې داڅنګه مراعت خواهانه منطق دی چې د مساوات په دې دور کې پرون هم مونږ ستړي شو او نن هم - او اعصاب د دوی خراب ده

ې ... ې ... کې د د کې د د کې د دو. سبا ته اته واړو ټيليفون وکړ چې نن مونږ دفتر ته نه شو راتلی ځکه چې سرونه مو درد کوي او پرونی منظر مو سترګو سترګو ته کيږي. ما ورته وويل چې مونږ خو يو هم نه يو پاتې شوي حال دادی چې ستړي هم يو او منډه تړړه هم مونږ ووهله نو تاسې ولې نه راځئ.

تقريباً ټولو دا خبره واړوله راواړوله 😓 زمونږ اوس هم سترګی سرې دي او اعصاب مو کار نه کوي.

حوريدو شو نو مونږ هم سټري سټومانه خپل کاډي نه راغلو. په ګاډي کې ناست زنانه سټاف چې مونړ په وينو رنګ وليدو نو په ژړا شوې اوسرونه يې په لاسونو کې ونيول..... " الله د ميندو به يې څه حال وي!". ماچې کله د دوی دا يو طرفه آه و بکا واوريده نو ما ته يې سپين ږيري او بې کسه پلاران سټرګو ته ودريدل چې دوی يې تکيه او دلاس آمسا وه ---ددې پيښې په سبب زمونږ دوره منسوخه شوه .

پښتو په نوم د خپنو ډيرو خلوفو ته معرومه تړي دي. بله ورځ مونږ په يو دوه مرسډيز موټرو کې د يو کلي په دوره روان وو. چې په لاره کې دوه ورمنډې مو کړې. تقريباً دوه درې ساعته مونږ د مړو په جداکولو ، د هغوی د سامان آلاتو او پيسو په ساتنه ، د زخميانو په راټولولو او هسپتال ته په رسولو تير کړل. کله چې حالات سم شو او خلك په خوريدو شو نو مونږ هم ستري ستومانه خپل ګاډی ته راغلو.

ورېې. په دې وخت کې دا خجالته شوه خو څه جواب يې رانه کړ . ما ته پته وه چې ددې جواب دا دی چې "شرم دی زه څنګه په داسې ځای کې متيازې وکړم چې نارينه دې په دوربين کې هم ښکاري" . د هغې خوله ځکه بنده وه چې شرم يې د جواب په توګه نه شو رامخې ته کولی ځکه چې زمونږ په مجلسونو کې دا خبره ډيره په تُندۍ سره غندل شوې وه چې پخپله ښځو هم ځانونه د شرم ، حيا او پښتو په نوم د خپلو ډيرو حقوقو نه محرومه کړی دی.

سرګرم غړي يو او په دې مو اتفاق دی چې دا دنيا د ښځې او نردپاره يو ډول پيدا شوې ده او دواړه ترې بايد په يو ډول ګټه پورته کړي. ما بيا هغې ته وويل چې ګوره ټوله دنيا راروانه ده او هلته د ځمکې په خدمت بوخته ده نو ته ولې نه ورځي.

مونږ دواړو په ريستوران کې چای وڅکلې او راووتو. ښکاره ده چې څوك دوه درې پيالې شنې چای وڅکي نو بيا ټوله ورځ متيازې ورځي. ما هغې ته ډير وويل چې هغه دې هم زما غوندې لاړه شي او مخامخ دې د ريل دمتروکه پټړۍ په خوا کې خپل ضرورت پوره کړي ، خو هغی بيخی دا منله نه. حال داچې مونږدواړه د تحريك مساوات

مساوات

څه وخت پس زمونږ په اداره کې د مساوات په موضوع يو سيمينار جوړ شو چې پکې د ملك نوموړو شخصيتونو ګډون وکړ. ما خپله مقاله ډيره په زحمت ليکلې وه او تقريباًد پنځه ديرش کتابونو د مطالعې او اعداد و شمار نچوړ مې پکې راجمع کړی و. د مطالعې په دوران کې زما ذهن ته دا خبره هم راغله چې: "ښځې او نارينه بالکل مساوي دي او دواړه انسانان دي. خو دا مساوات داسې نه دی چې دواړه بالکل يو رنګ دي يا ظرفيت ، جوړښت او کرداريې يو شان دی. بلکې مثال يې داسې دی لکه هوا او اوبه چې دواړه د ژوند دپاره په مساوي توګه ضرور دي. خو استعمال ، نوعيت او دريافت يې جدا دی". خوما دا خيال فوراً رد کړ.

زما مقاله ددې ادعا ښۀ نمونه وه چې ښځې او نارينه ايکي يو شی دی. د دوی حقوق ، مقام او اهميت بالکل يو شان دی. دواړه يو رنګ دي او لکه د موټر د پايو په شان دواړه د کور په چلښت کې برخه لري. زما مقاله کاميابه وګرځول شوه او ورته د ښځود حقوقو د ښۀ حمايت امتياز ورکول شو. ناستو کسانو هم مقاله وستايله . د سيمينار دتشهير دپاره د پرنټ او اليکټرانك ميډيا نمايندګان په لوی شمير کې موجود وو. زمامقالې دومره شهرت بياموند چې ما ته د درې څلورو ملکونو نه د دورې دعوت راکول شو.

ما د ځان سره فيصله وکړه چې خپل ټول عمر به د ښځو او نارينه ؤ د مساوات په خدمت کې تيروم او چرته چې د ښځو حقوق تر پښو لاندې کيږي نو هلته به انقلاب راولم.ما خپلې مقالې ته نوره هم فراختيا ورکړه او د يو کتاب په شکل مې چاپ کړه. په کتاب کې چون د مساوات د راوستو يوه واضح کړنلاره ورکول شوې وه او ډيره په سختۍ داغوښتنه شوې وه چې په کورونو کې نظربندې زنانه دې راوويستل شي او ورته دې د ژوند په هر ډګر کې د سړيو سره اوږه په اوږه برخه ورکول شي. نو ځکه خو کتاب په بعضې غير حکومتي تنظيمونو کې ډير مقبول شو اوهر طرف ته ددې غوښتنې د پوره کولو يو طوفان راولاړ شو او زه د يو هيرو په شکل کې مخ ته راغلم. دا مطالبه دومره شديده شوه چې دې تنظيمونو او د ملك معززو ښځينه شخصيتونو په يو اعلي هوټل کې د غرمنۍ بندبست وکړ او وزيراعظم ته يې د خصوصي ميلمه په توګه د ګوون بلنه ورکړه.

زه چې کله غونډې ته ورسۍدم نو تقريباً د<mark>وه د</mark>رې زره خلکو چې ډير شمير يې زنانه وې ماته هرکلی ووې او د ګلونو هارونه يې را په غاړه کړل .

د ګډون کوونکو او خصوصي میلمه د همدردانه تقریرونو او په دې هکله د مرستې د اعلانونو نه وروسته ما ته د صدارتي خطبې بلنه راکول شوه. زه چې کله مایک ته راغلم نو احتراماً ټول ودریدل او د لاسونو په مضبوطه پړقا یې زما بدرګه وکړه. ماپه زړه کې وویل چې همدا وخت دی چې دا مسئله په ښه شکل رایاده ش<mark>ې او وزیر اع</mark>ظم <mark>ته</mark> هغه نکتې په ګوته شي چې د مساوات په لاره کې خنډ دي.

ما د تقرير په يوه حصه کې وويل: "مونر ته پکار دي چې د مساوات قايل شو او ښځو ته هم په هر ميدان کې د خدمت کولو موقع ورکړو. ښځې او سړي بالکل يو برابر دي په دوی کې هيڅ فرق نشته. کوم کارونه چې سړي کوي بايد چې ښځو ته هم ورکول شي. په دې ملك نور د سړيو حاکميت نشي چلىدى. سړيو په ټولنه قبضه کړې ده. د کور ، محلې او کلې نيولې تر ښاره او پوره ملکه بلکې تر پوره دنيا پورې نارينه د قابض کردار اداء کوي او په وسايلو يې خيټه اچولې ده ". په هال کې دومره جوش او پړقا خوره شوه چې که مجسم شوی وی نو لکه د واورې او باران به راورېدلی وی.

ما خپل تقرير جاري وساته: " ولې تاسې نه ګورئ چې په دې ملك كې سړي د فوج په شكل راجمع شوي دي اوددې ملك په غرونو رغونو يې قبضه كړې ده. ولې ښځو ته په فوج كې د شاملى دو موقع نه ده وركول شوې. د فوج سمه نيمه حصه دې د ښځو نه واخيستل شي او ددې ملك هرې حصې ته دې وليرل شي".

دې وخت کې په هال خاموشي خوره شوه:

" تاسو نه ګورئ چې ددې ملك په ښارونو كې نايي نارينه دى- قصاب نارينه دى- دكاندار نارينه دى-مزدور نارينه دى- ټكسي ډرايور نارينه دى- ټول وطن نارينه نارينه دى. ولې داظلم روان دى. ولې په كاروبار نارينه قابض دى. ولې د هر نايي په څنګ كې يوه نايڼه نه كښىنوئ- ولې ركشه د ښځې په واك كې نه وركوئ او ولې د كلي او ښارونو د پړي او ملا مزدوري نارينه لوټي او د كليو او ښارونو زنانه ورسره نه حصه داره كېږي. ښځې هم غواړي چې ددې ملك په سختيو كې د نارينه ؤ سره يو ځاى برخه واخلي. حكومت دې په دې هكله اقدامات وكړي".

ما چې وليدل د حاضرينو رنګونه ټول تك سره شوي وو او پوزې شونډې يې د عادي حالت نه را اوږدې شوې او سترګې يې ټاغې راوتلې وې. ما سوچ وکړ چې دا په تقرير کې دډير محويت عالم دى. " مساوات چې دى يواځې په دفتر کې د ميز تر شا نه دى بلکې په کليو بانډو ، ښارونو ، لارو کوڅو ،پوله پټي ، جنګ او دفاع - هر څه کې مساوات دى. ښځې دا غواړي چې يو نارينه مري نو يوه زنانه به ورسره ضرور د جنګ په ميدان کې مري. دا نه شي کيدى چې سړي دې په سرحدونو جنګيري او د لويو نړيوالو طاقتونو د ګوليو ښکار کيري دې او ښځې دې په سرخي پاوډر د مساوات لفظ ته تجلا بخښي. لنډه داچې که د يو نارينه ملا درد کوي نو د يوې زنانه ملا به ورسره ضرور درد کوي............................ او لس پنځلس ورځې مې نورې هم همدلته دي.



العياذ بالله

مجنون ځکه کامياب و چې ځان يې نه و تقسيم کړی او ټول عمر يې يواځې په يو عشق ګوذاره وکړه. او روايتونه وايي چې ليلی هم ډيره ښايسته نه وه بلکې توره وه نو ځکه خو مجنون ته د ډيرې انرجۍ د مصرفولو ضرورت نه و او لکه د زيارت د ډيوې په لږو تیلو هم چلیده. خو ابن خلدون په خپل کتاب تاريخ المفسدين کې يوه عجيبه واقعه راوړې ده چې هغه ددې پورته بيان نفي کوي. داسې ښکاري چې ابن خلدون دا روايت په غلطه طريقه حمل کړې دې خو چې سړې د ننۍ زمانې د

مفسدينو اعمال ګوري چې د اسلام او مجاهد په حلط طرينه عمل وي دي طو پې سړي د دي و په مړي د دې د مخ کې څومره ذليل کړل ، څومره يې په خپلو غوړو ږيرو د قرآن پاڼې داغدارې کړې او څومره يې خپلې پګړۍ ددې خاورې د صحرايي غريبو پىغلو په طهارت نجسې کړې... نو د سړي باور شي چې مجنون به هم سم سړى نه و.

ابن خلدون ليکي چې مجنون يوه ښځه هم اغوا کړې وه. هغه دا کار هغه وخت کړی و کله چې هغه د روزګار په تلاش کې بغداد ته تللی و. کله چې هغه د يوې بالاخانې په خوا کې تی رېده نو د ساز و آواز شيرينۍ هغه دې ته مايل کړ چې دننه ورشي. کله چې دننه ورغی نو په قلوپطرا نومې رقاصه يې زړه بايلود او د تورې په زور يې هغه وتښتوله. کله چې ليلی ددې خبرې نه خبره شوه نو مجنون ته يې يو خط وليکه چې دا غلط کار دې ولې کړی دی. مجنون په خپله صفايی کې وليکل چې د يو چه متوجه ګلونو خوشبو چې د چمن د ديوالونو نه هاخوا اوړي نو خامخا به د ګلونو کاروباريان ځان ته متوجه کوي او د خوشبو د تسخير په خاطر به په ګل او ګِل اجاره داري قايموي . خو زه بيا هم افسوس کوم او د خپل ندامت په خولو لوند يم. ته خنه کيره مه ځکه چې زه اوس هم له تا سره مينه لرم. تاته خو پته ده چې عراقي بن مانس په يو وخت کې په درې څلورو ښاخونو زانګې او خوند اخلي .

ليلی چې د مجنون په لهجه کې د بغد<mark>اد د</mark> متکلمينو او ادبي آواره ګردو عياشي محسوسه کړه نو پوه شوه چې مجنون اوس کوهي ته بوکه نه ا<mark>چوي</mark> بلکې راساً کوهي ته کوز شوی دی.

ابن خلدون ليکي چې ليلی ددې نه وروسته <mark>د ځ</mark>ان نه ښاماره جوړه کړه او روزانه به يې د چندړو په مختلفو ښاخونو رازانګل او د صحت خيال يی سا<mark>ته .</mark>

واسکو ډی ګاما چې د يورپ نه د قسطنطنيې په لاره هند ته راته نو مجنون يې په روم کې ليدلی و. هغه په خپله سفرنامه کې ليکي چې د روم په مضافات کې زما ملاقات د مجنون نومې يو سړي سره وشو چې تازه عيسايي شوی و او د ورځې به درې ځله چرچ ته تلو. ګاما ليکي چې ما د هغه نه پوښتنه وکړه چې ته د عيسا<mark>يي</mark>ت نه څومره <mark>متا</mark>ثره يې او د مطالعې محور دي څه شې دی؟

هغۀ په جواب کې ووې چې زه د عيساييت نه ډير زيات متاثر يم ځکه چې دلته يو پادري راته کار هم پيدا کړى دى او لور يې هم راکړې ده. اول عراق ته تللى وم هغلته رانه قتل وشو اوس دلته راغلم. مودې تىريږي او د مجنون د بد کردار وارثين اوس هم د ځمکې په مخ راټوكيږي. اوس هم خلك د پيسو دپاره عيسايان كيږي ، کيمونسټان كيږي ، او شيعه کان كيږي او د پښتانه غوندې د مخلص مسلمان او بې ضرره انسان په سينه چاړه ورمنډي.

#### زاويه دنظر

د بادار پلار بوډا و او مور يې د زمرۍ غوندې په ټول عمر کې صرف دوه بچي راوړي وو ، بادار او سېد نظر .

د جمعې ورځ وه ، جومات ښه ډك و. ملا صاحب بيا بيا دا حديث شريف لوسته چې اَلصَّدقَةُ رُدُ البلاء او ورسره ورسره يې د صدقې د اهميت مختلف اړخونه رابرسىره كول. په بادار دومره اثر وشو چې سمدستي يې د كور د بكس نه پنځه سوه روپۍ وويستې او راووت. د هغه د نىكۍ كولو حس ښه په جوش كې و. مدرسې ته چې ورسىده نو د اطمينان دپاره يې د مدرسې بورډ ولوست:

مدرسة بحرالعلوم

مهتمم: امام العارفين علامه الحاج حسبن احمد صاحب مد ظله العالى

او بيا په مدرسه ورننوت . د کوټو او برنډو د يو اوږد قطار نه چې تىرشو نو مخامخ ورته يوه نوراني څهره ښکاره شوه چې اوږده سپينه ږيره يې لرله. د ململ پګړۍ يې په سر وه او په لاسو کې يې اوږدې تسپې لاندې ځنګىدې. بادار نىغ ورغى او د هرکلي په وخت ورته پښو ته ټيټ شو او بيا يې پنځه سوه روپۍ راوويستې او مولنا صاحب ته يې په لاس کې كىښودې. نوراني څهرې چې پيسې وليدې نو په نورانيت کې يې اضافه وشوه. بادار يې د لاسه ونيوه او د ځان سره يې يوې کوټې ته بوتلو. کله چې کښىناستل ، نو د بادار په حق کې دعا وشوه:

\_\_\_\_\_\_\_\_. الله دې تاته ددې نيکۍ يو په سله بدلې درکړي چې تا د الله د دين خدمت وکه. خو تاته ښه پته ده حاجي صىب چې زمونږ دا مدرسه خاص په چندو باندې چلىږي بله څه زرېعه نشته دى. نو که ستاسې غوندې اهل خىر حضرات له مونږ سره څه لاس امداد وکړي نو الله جلَّ شانه به يې اجرِ عظيم ورکړي. "

د بادار سترګې وځلىدې. هغه ته <mark>د</mark> ن*ى کۍ* کولو بله موقع په لاس ورغله سمدستي يې جىب ته لاس کړ ، قلم کاغذ يې راوويستل او يو <mark>لس</mark>ټ يې تيار کړ .

سبا ته بادار لس زره روپۍ په چېب کې ايښې وې او د مدرسې په لور غشی شوی و . په لاره کې دوه درې ځايه پوښتنه وشوه: ----- باداره چرته ؟

بادار هر ځای د تیرې او دې صدقې ذکر ښه په شدومد وکړ او ترغیبي کلمات یې اداء کړل. بادار به لا مدرسې ته نه و رسې دلی چې یو شمېر خدایي رضاکار یې د پلار په حضور کې حاضر شول او د بادار د کا<mark>رځې ر نه یې خبر</mark> کړ.

بادار چې ک<mark>ور</mark> ته را<mark>غی نو</mark> ګوري چې پلار يې يې هوشه دی او خلك پرې راجمع دي .

\_\_ " ما خو څه خوړلي نه دي او نه مې پرې جواري کړې ده \_\_ په تاسو خو حرام شه که په خپل عمر کې يوه انه هم خيرات کړئ. "

د بادارخيال و چې خلکو ته يې صحيح جواب ورکړی دی. په دې وخت کې د کلي ملك ، د جومات ملاصاحب او يو دوه درې کسه نور هم راغلل. "راغلی دی د وخت حاتم طايي ...... خيرات خو په ما كۍږي نو بل ځای ته يې د وړو څه حاجت دی ، الحقُّ لِلقريب ".

د ملك صىب ددې خبرې نه وروسته د بادار ماما وويل:"د سړي چې د كمي كور راشي نوچرګان يې هم بې لارې شي پاتې خو لا انسانان. "

ملاً صاحب چې د تقوی او علمیت شهرت یې تر لیرې خور و په وړومبي ځل خوله پرانسته:"بادار جانه! پیسې دې څه کړې \_\_\_\_ چرته اخوا دېخوا خو به دې ضایع کړي نه وي ؟ "

د ملا صاحب ددې خبرې سره د بادار ډېران اور واخيست:"ملا صۍب څه لۍونۍ خو نه يم ...... د خدای او رسول په لاره کې مې لګولي دي ، څه ډمانو ته خو مې نه دي ورکړي. "

\_\_\_\_شه نو چاته دې ورکړي دي؟ ....... ځای يې معلوم دی؟." ملا صاحب بله يوښتنه وکړه.

\_\_\_ "هو ولې نه د مدرسه بحر العلوم مهتمم صاحب ته مې ورکړي دي. طالبان ټول نهر وو او نور کتابونه متابونه يې هم نه وو. زما په زړه الله رحم وکړ او زه ورته خدای وسيله کړم. " په دې وخت کې د بادار د پلار سترګې وغړېدې خو چې د کور ټوله متاع (لس زره روپۍ) يې سترګو ته ودرېدې نو بيا يې هوشه شو.

\_\_ " که ملا حسین احمد ته دې ورکړي وي نو هغه خو څه بل شان سړی دی. دمدرسې په نوم يې ځان ښه جوړ که. کله به نوی جومات شروع کړي ، د هغې د پاره به چنده غواړي او کله به ځان ته د مدرسې مهتممي پيدا کړي. بلا سړی دی د بهر ملکونو سره يې هم رابطه شته. په صورتِ قطعي سره به د مدرسې يو احتياج هم رفع نه کړي. الله جلَّ مجدهٔ به د دغسې افرادو حشر له عُلماءِ سوء سره کوي. \_\_\_\_الله دې مونږ ته نجات راکړي." ملا صاحب د خپلې جهان بينۍ وضاحت وکړ.

ملك صىب چې د ملا ص<mark>احب</mark> وضاحت واورېده نو خبره يې لنډه ختمه كړه:"زه په ډېرو خبرو نه پوهىږم خو بس دومره درته <mark>وايم</mark> چې همدا اوس لاړ شه او هر رنګه چې وي پيسې حاضرې كړه."

د بادار سر په درد شو. که د ملك ص<mark>ىب</mark> ويره نه وى نو کله به هم بيرته په پيسو پسې نه وى تللى. خو اوس خو له داسې چا سره اوښتى و چې <mark>د ډې</mark>رو قبلې يې سمې کړې وې.

بادار څادر په اوږه کړ او راووت. په لاره به يې کله د سر درد زيات شو او کله کم. مدرسې ته چې ورسېده نو ن ی غ همغه دفتر نما کوټې ته لاړه. د علامه حس<sub>کا</sub>ن احمدسره يو بل کس هم ناست و چې ښه اعلی لباس يې اغوستی و او يو نومولود يې د غوږ دآذان د پاره راوړی و.

بادار ساه ن<mark>يو</mark>لی په کوټه و<mark>ر ن</mark>نوت او د سلام کلام نه وروسته د خړپړ توشك په هغه څنډه کښیناست چې مځې ته درۍ يې طالبانو په چاپجوش سوزولې وه.

"حاجي <mark>صاحب څنګه</mark> داسې زر بیرته راغلې؟ …… الله جلٌ شانهٔ دې ځیر و عافیت وفرمايي …… څه حادثه خو نه ده واقع شوې؟. " ملا صاحب په داسې انداز وپوښتل چې د مخ نه يې غم او پرېشاني څڅیده.

"مولُنا صیب! ماته خپلې پيسې بيرته راکړه \_\_\_\_ که ته داسې ونه کړې نوما به ټول کلی په دار کړي." بادار د خپل ځای نه رامخې ته شو. \_\_\_ "ولې الله ربُّ العزت دې ستا په حال رحم وکړي. ته خو ډېر نۍك او متقي انسان يې. د خداوند جلٌ و علی شانهٔ ڼېك بندګان تل د امتحاناتو سره مخ كېږي. "

\_\_"هر څه چې وي مولنا صىب خو زه ددې امتحان د ټينګې بىخي نه يم. ما دمور او پلار د مشورې نه بغىر دا كار كړى و او اوس خو راته ټول كلى بو شوى دى. ملك صىب هم خبر شوى هغه مې ولاكه ژوندى پرېږدي. ګڼې زما په وس چې وشي زه به دا خپل كور هم خلكو ته وركړم. بس چې خلك رضا وي او زما ښه ووايي. "بادار په هيجان امىزه لهجه وويل:

" ګوره الحاج صاحب! يوه مقوله ده چې العوام كاالانعام \_\_\_\_ عوام د څاروو په شان دي. د دوى په خبرو پسې به نه ګرځې. ته خپل تعلق د خداوند كرېم سره ټينګ ساته. باقي امتحانات به راځي خو ته خپله حوصله درسته ساته. څرنګه چې حضرتِ لقمان خپل زوى ته د صبر تلقين كوي همد غسې زه تاته هم د صبر جميل توصيه كوم. "

\_ " زه خو به صبر وکړم خو هغوی کې چې د صبر ماده نشته نو څه وکړم ؟ "

\_\_ "هغوى ماته پرېږده . زه به ورته وعظ و نصيحت وفرمايم او د صدقې په اهميت به يې خبر كړم . الله به ورته هدايت وفرمايي . ته صرف دومره وكړه چې تر دې ځايه يې راوله . كه نه راتلل بيا به خىر دى زه ورپسې ورشم . "علامه صاحب زر زر د بادار تشفي وكړه .

بادار جيګ شو ، خپل سر يې په لاسونو کې ونيوه او روان شو.

\_\_ "ډېر صالح انسان دی. الله ورته ډېر روغ صحت او عقلِ سليم ورکړی دی." علامه صاحب ډاکټر صاحب ته مخ ورواړولو او خپله رايه يې څرګنده کړه.

ډاکټر صاحب ماشوم يوې ډډې ته کړ او ويې ويل: "هر څه چې وي مولُنا صىب! خو ماته دا سړى نفسياتي مريض ښکاري."



انسان په فاصله د انسان

"صدر له \_\_\_ بورډ له \_\_\_ کابلی له \_\_\_ اشنغری له\_\_\_!!!" او ددې آواز په اورېدو سره زه گاډي ته وختم. د سلام اچولو نه وروسته په مخامخ سیټ کښیناستم. تقرېباً د ټولو نزدې سیټونو نه زما د سلام جواب راغی.

"ټايم څه دى ؟. " زما د څنگ كس خوله را اوږده كړه او پوښتنه يې وكړه.

\_" پاو باندې نهه"

گاډي ډرايور د يو مولانا صيب کيسټ ښه په جهر لگولی و. هغه زما آواز وانه ورېده او بيا يې وويل:"څه؟ "

ما ګهړۍ د هغه مخ ته ونيوه او لږه شیبه وروسته هغه بله پوښتنه وکړه :

" ګهړۍ بهرنۍ ده ؟ "

زه پوه شوم چې د صاحب سيټ زما د ګهړۍ ډيزاين خوښ شوی دی \_\_\_\_ما وويل: "آو \_ د پـېرس نه راغلې ده. "

د هغه سترګې زما د ګهړۍ د ځلا نه هم زياتې وځلقیدې او خپله خيرنه ګهړۍ يې په لستوڼي کې دننه کړه.

دې کې يو کس وويل: " ته راکه \_\_\_\_\_ د<mark>ا کت</mark>اب! شاعري مايري ده که څه؟." او دې سره هغه زما د غۍږې نه کتاب کش کړ. د بل څنګ سيټ والا چې دا وليدل نو زما د غۍږې نه يې دواړه رسالې راښکودې. په دې ټول عمل کې د هغوی نظرونه په ما نه ، بلکه په کتابونو رسالو متمرکز وو.

ما چې د التفات دا لاپروا انداز وليده نو ما هم هغوی ته ونه کتل او د خپلو شخيدونکو لاسونو په چاپي کولو سر شوم. زما په زړه کې يو خاص قسم خوږلني وټوکېده او دې شۍبه کې ماته خپل ځان څه خاص څيز ښکاره شو.

\_ " آ وروره! کرایه راوالئ \_\_\_\_ "

ما سره ماتې نه وې \_\_\_\_\_ کلينر ته مې د سلو نوټ ورکړ . کلينر شاته کوږ شو او په بې ادبۍ سره يې وويل:"ښه ګورې چې داسې حالت دی او بيا هم نوټ راوباسې."

دې وخت کې شاته د درېم سيټ کرم فرما چې اوږدو شخو برېتونو کې يې د جوارو د وږي پوستکي نښتي وو او توکه يې تازه تازه لاندې غورزولې وه ، وويل: " راکه .... زه ماتې درکم."

کلينر د هغه سره معامله خلاصه کړه او ماته يې آدايگي وکړه.

ګاډی ښه تیز روان و. مختلف دکانونه ، مکانات ، د سړك نه ګرځۍدلې لارې او مختلف شکلونه حليې د شيشو نه وروسته پاتې كۍدل. زه هم چې لږ اوزګارشوم او غوږونه مې ساړه شو نو نظر به مې خامخا مخکې لګېده.

ما د سپۍنې برقع والا زړې ښځې چې د برقع نه يې مخ دباندې راويستلی و او په تۍره پوزه يې د غټو شيشو چشمه رازوړنده کړې وه ، تر څنګ يوه جينۍ هم وليده چې عمر به يې په مشکله شلو کالو ته رسيده. د هغې برقع نه وه نو مخ به يې د څه شي نه دباندې راويستلی وی نو ځکه خو مجبوراً بهر و.

د هغې غۍږ کې دوه کتابونه وو. د يو نوم خو صفا ښکارېده (هيومن اناټومي) او د بل ما هغه وخت وليده چې زما د نظر لاندې راغی (سوشيولوجي). ماته راياد شو چې دې دواړو سيټونو تر اوسه زه نه مخاطب کړم او نه يې څه توجه وکړه. او رښتيا دوی ماته د سلام جواب هم نه و راکړی. خو سره له دې به هم زما نظر مسلسل زما د سيټ د افق نه طلوع لکی ده او د هغې د سيټ په کنارو به پرېوته. خبره تر دې نه وه محدوده ما له هغې سره خبرې کول غوښتل. د هغې د کتابونو موضوع او تنوع زما د پاره پرکشش وه. خو زما داسې حالت و چې تر اوسه زه د خبرو د کثرت نه تنګ وم او چې اوس زه خبرې کول غواړم نو نامعلوم وجوهات زما خوله ګڼې.

غالباً په دې ګاډي کې د څه اسېب وغیره اثر و ځکه هغې به هم ماته نه راکتل او نه يې تر اوسه زما څه نوره <mark>حو</mark>صله افزا<mark>يي کړې</mark> وه.

دې وخت ک<mark>ې زما نظر په يو شع</mark>ر ولګیده ، کوم چې د هغې سيټ ته مخامخ د شيشې ديو سر نه تر بل سره ليکل شوی و.

«که راته ګورې درته ګورم \_\_\_\_که راته نه ګورې پروا دې نه لرمه "

زما د شعر په صحت شك شو ځكه چې تر اوسه داسې څه صورتحال نه و پيدا شوى. ما يو ځل بيا هغې ته وكتل خو هغلته څه كرنټ پيدا نه شو.

زما زړه کې تیره شوه چې ددې ځای نه د پښتو دا شعر ورانول پکار دي. بیا مې ووې چې دې کې د شعر څه غلطي ده. غلطي څه بل چرته ده.

ما همدا سوچونه کول او ګاډی د ښار د هغې برخې نه تۍرېده چې د سنيماګانو د پاره مشهور و. په دېوالونو نن سبا د "انجام " پوسټرې لګۍدلې وې. ما چې سترګې پورته کړې نو ګاډی هم ددې اعلانِ ځۍر نه خالي نه و. مخامخ پوسټر لګۍدلی و چې پکې پلار د خپلې لور په سر کلاشنکوف ايښې و. او حيدري نعره يې وهلې وه.

د فلم سټوري ماته پته وه. هغه داسې وه چې يوه جينۍ د يو هلك سره مينه كوي او يو بل ته نىك جذبات ساتي. آخر هغوى دواړه د كوره وتښتي. د هغې پلار چې يو كلك پښتون وي ، هلك مړ كړي او بيا خپله لور وولي.

ما چې د فلم د انجام په تناظر کې جينۍ ته وکتل نو د معاملې تل ته ورسېدم. بيا مې زړه ته راغله چې زه هغه تښتوم خو نه صرف يو څو بې ضرره غوندې خبرې کول غواړم. آخر هغه هم انسان دی او زه هم.

مصيبت دا و چې تر اوسه هغې زړې بوډۍ هم "که راته ګورې درته ګورم " قابل اعتناء نه و ګټلی. ما چې دا ځل جینۍ ته وکتل نو خپل حجم راته په کمی دو ښکاره شو. او د هغې خلاف زما د شکاياتو د بوجۍ نه هوا ووته. خو چې په بوډۍ مې نظر پرېوته نو په رګونو کې مې د وينې حرکت تیز شو او د لاسونو ګوتې مې خپلو کې زور شوې. ګويا بوډۍ يې په ستوني کې نيولې ده او لکه د مرغۍ يې چغول غواړي.

دې وخت کې ډرايور لدیسټ بند کړ او زما شاته ناست سړي د خپلو ګناهونو بخښنه غوښتل شروع کړل. هغه په رقت آمیزه لهجه د خپلې کورنۍ د ستر پردې د ساتلو خواست وکړو. او د توبې توفيق يې وغوښت.

ماته د ګاډي ماخول دقيانوسي ښکاره شو. زه د ګاډي نه کوز هم شوم خو ماته تر آخره په خپل مقصد کې کاميابي ون ه شوه. آخر هغه انسان نه و که څه چې زما ورسره خبرې ون ه شوې. ما خو په شعر هم عمل وکړ ، د ګناه کولو تجربه مې هم نشته او خدای ته پته ده چې زه د "انجام " کوم کرکټر هم نه يم او د هيومن اناټومي او سوشيولوجي طالبِ علم ته د جنس د تفرېق څه اهميت دی. نو بيا آخر ولې هغه زما د پاره شجرِ ممنوعه وه يا زه د هغې د پاره ناسور!!!.



مشيني دور انسان چرته بيايي

د وليم د ډېوډ سره دومره مينه وه چې وليم به هروخت ويل: زه تا په هر قيمت خپلول غواړم. ډېوډ به هم په شروع کې د هغه په دې خبره لږ څه توجه کوله. خو کله چې د وليم اصرار د حد نه واوښت نو ډېوډ د هغه په نفسياتي اړخ شك وکړ. آخر يو نر هم د بل نر سره دومره مينه کولى شي ؟؟؟.

وليم هم څه كم ښائسته نه و. د پوهنتون په جينكو كې خو دومره مقبول و چې زياتره پرې ستي پټي وې. خو سره د دومره ښكلا هم هغه ډېوډ خپلې دوستۍ ته مائل نه كړى شو. او مائل شوى به نو څنكه وى چې كله به ډېوډ لږ هم ورسره نرمه رويه وكړه او ورسره به په يوې خواته كښىناست نو بيا خو به لكه د ژورې ورپورې نښتى و. دوليم همدې عادت ډېوډ د هغه نه زړه تورى كړى و.

وليم چې خپله بې چارګي وليدله نو د يو دوست په مشوره يې عبادت ته مخه کړه او هره يکشنبه به چرچ ته تلو. هغه په ژړا ژړا د خداى نه د ډېوډ التفات وغوښت. هغه صدقه خىرات ورکول هم شروع کړل. روزانه به د لس پنځلس خېرمارو جامونه دده په غورځىدلې سِکه ټنګىدل. ډېوډ د وليم په زړه کې دومره ننوتى و چې وليم صرف دا نه غوښتل چې ډېوډ يې يو حقيقي دوست شي بلکه هغه د ډېوډ ملګرتيا ديوې ښځې خاوند په څىر غوښته چې د ژوند ټول رازونه يې شريك وي او په يو بل کې جذب شوي وي.

يوه ورځ وليم د جينيټيکي <mark>بدل</mark>ون په هکله ولوستل چې د جديدو سائنسي وسائلو په مرسته سړی کولی شي چې ځان په ښځه او ښ<mark>ځه کو</mark>لی شي چې ځان په نارينه بدل کړي.

د شپې چې د خوب په نيت خپلې کو<mark>ټې ت</mark>ه ننوت نو دډېوډ ځپالونه پرې بيا راوورېدل. آخر هغه څنګه کولی شي چې ډېوډ د ځان کړي.

هغه په دې سوچونو کې و چې د ننني درس موضوع يې په ذهن کې راوګرځیده. ددې خيال راتګ وليم ته يو څه نفسياتي خوشحالي وبخښله. اوټوله شپه يې ددې عمل په هکله په فکرونو تیره کړه. وليم د خوشحالۍ نه په جامو کې نه ځائيده. د هغه پلان د هره پلوه کامياب و. هغه په ډېره آسانۍ کولی شو چې په نزدې جينيټيکي مرکز کې ځان په ښځه بدل کړي او خپل ټول کړه وړه داسې جوړ کړي چې يواځې يې د يوې حسينې جينۍ نه توقع لدی دی شي. بيا په پوهنتون کې په نوي نوم داخله واخلي او دډېوډ د عاشقانه مزاج نه په ګټه اخيستو د هغه سره يو پائدار محبت وکړي او بيا محبت خپل انجام (واده) ته ورسوي. سهار وليم د يونيورسټی په ځای ډاکټر ته ورغی اوخپله اراده يې څرګنده کړه . ډاکټر چې دده خبره واورېده نو هغه يې د لاس نه ونيو اود ډاکټرانو يو بورډ ته يې وړاندې کړ . هلته ده ته ددې عمل د تياره اړخونو په هکله معلومات ورکړل شو . هغه ته وويل شو چې دا کار ډېرې ستونزې لري او ډېر کم خلک بيا خپل لومړي حالت ته راوستل شوي دي.".

وليم په پوره اشتياق وويل: "ډاکټر صاحب! ما په خپل نارينه ژوند کې ډېرې تودې سړې ليدلي دي. زه نور بیخي د نارينتوب نه تنګ يم. که رښتيا ووايم نو همدا نارينتوب دی چې زما د يو لوی آرمان د پوره لــیدو په لاره کې خنډ دی."

"\_\_\_\_ ښه نو چې داسې ده راځه". د ضروري کاغذاتو د ډکولو نه وروسته اپرېشن وشو او وليم په ښځه بدل کړی شو. بيا ورته څو ورځې په هسپتال کې د پاتې كیدو وويل شو. هغه دومره خوشحاله و چې ټول وخت به يې په خپلو نرمو نرمو لیچو او ښکلو اننګيو لاسونه وهل. دهغې نوی نوم ...... الزبت جین ...... څومره ښائسته و.

څلورمه ورځ چې مينه ناك وليم په داسې حال كې چې د ډېوډ د وصال آرمان او د بې مثاله خوشحاليو احساس يې په زړه كې و د هسپتال نه راووت نو سترګې يې په مخامخ اخبار والا ولګىدې. ډيرې ورځې د دنيا د حالاتو نه بې خبره پاتې شوى و.

اخبار يې چې پړانيست نو يوه د<mark>اس</mark>ې زړه چاؤدونکي چغه يې د خولې نه ووته چې پورته شو او په ځمکه ولګیده .......ډېوډ پوهنتون <mark>ته پ</mark>ه لاره په يوه ټ*ړې*فيکي پيښه کې مړ شوی و.!!!

د ډېوډ مړينه د مرګ په دې ګرم بازارۍ کې کومه لويه واقعه نه ده. بلکې د خفګان ځای دادی چې انسان چرته ددې خواهش ونکړي چې نيم دې انسان او نيم دې ځناور شي. يا دا چې په مکمله توګه دې خر او يا غوايي شي چې د انسانيت د اوسني معيار نه فرار اختيار کړي او د خودکشۍ په ځای چرته د غره په لمن کې څرېدو ته ترجيح ورکړي.



## ذکر د ځمکې

### 22اپريل

نن د ځمکې نړيواله ورځ ده. په ټولو چينلونو د ځمکې د مشکلاتو ذکر دی اود هغې د حلولو فکر ما سوچ وکړ چې ورځ د ځمکې لمانځل کيږي اونمايندګې يې انسانان کوي ، دا څنګه لمانځنه ده. دوی ته پکار ده چې ځمکه يې د خپلې ورځ لمانځلو ته پرې اېښی وی يا يې د ځمکې خبرو ته غوږ ايښی وی چی هغه په دې هکله څه وايی او د هغی څه جذبات دي . ددې کار دپاره ما داسې چل وکړچې د ښار په مضافات کې واقع لويې هديرې ته لاړم چې د زمانو زمانو راهيسې په کې مړي دفن شوي او د ځمکې لويه حصه يې نيولې ده. هغلته ځمکې ته د قربت او د هغې سره د مرکې په نيت يو سوري شوي قبر ته ننوتم او سترګې مې پټې کړې. د سلام کلام نه وروسته مرکه شروع شوه: سوال: "نن ستا نړيواله ورځ ده – ته څه محسوسوې؟" جواب: "عجيبه خبره ده ولې دا نورې ورځې نړيوالې نه دي څه چې زه يې د خپل مشقت په نتيجه کې راولم. دا تخصيص بىخي احمقانه دى. هره ورځ زما عالمي ورځ ده او د ټول عالم له پاره ده". سوال: "خو دا ورځ ستا د مسائلو دپاره نومول شوې ده چې ستا مسائل څه دي. مثلاً د اوبو کمی ، د هوا ککرتیا ، او د خلکوډېرښت وغیره... " جواب: "دا زما مسائل نه دي. زما په سر يې خلك ولې راتپي. كه هوا او اوبه كم دي يا ګنده دي نو له دې سره زما څه اړيکه ده. خلك ډبر دي او که کم ، په ما يې څه بوج نشته دی. زما اوس هم ډبره حصه خالی ده". سوال: "نو که د ځمکې د نړيوالې ورځ <mark>اص</mark>طلاح غلطه ده نو انسانان يې ولې ستا په نوم لمانځي ؟" جواب: "انسانان خو هغه مخلوق دی چ<mark>ې په</mark> کوم لوښي کې وخوري نو په همغه کې پښه ږدي. مسائل يې خپل دي ، ژاړي يې زما په نوم. — زما د<mark>دې ور</mark>ځي سره هيڅ تعلق نشته". سوال: "ستا د خبرو خو دا مطلب نه دی چی <mark>ستا د</mark> انسانانو سره هیڅ رابطه نشته او ته د هغوی په هکله بی حسه یی؟"

جواب: "د دوی په وجود کې زما ماده شامله ده نو ځکه د دوی خيرخواه يم". سوال: "نو دوی چې دا ناکاره کارونه کوي او ستا په سينه يې فساد برپا کړی دی نو په دې کې خو چرته ستا ددی ماد<mark>ی</mark> غلطی نه ده ي<mark>ا س</mark>تا لاس خو پکی نه دی شامل ؟"

جواب: "که داسې <mark>وي نو زما په داخل</mark> کې به هم د بدۍ وجود وی او ما به بد شهرت لرلی. ما سره د دوی نه مخکې پيريانو هم ژوندکړی دی چې يو جدا مخلوق دی. هغوی هم بد رواج کړل او د شر ملګرتيا يی وکړه".

سوال: "ستا او د انسان ترمنځ څه رشته ده؟ ګاونډيتوب دی ، کوربه توب دی او که ته د هغوی ملکيت يې؟"

جواب: "ما ورته صرف د لنډی مودی دپاره خپل خدمت وړاندی کړی دی. دوی کردارونه دی او زه سټیج. د ډرامې د اختتام نه وروسته مونږ په يو بل پورې نه يو تړلي". سوال: "د اشرف المخلوقات د رتبي په هکله دي څه خيال دي؟" جواب: "دا زما مسئله نه ده. حُکه چې زما ترجيحات بدل دي. دا پوښتنه د خرو، غوايانو، پىشوگانو او داسى نورو په مخكى ايښودل كىدى شى". په دې وخت کې زما نظر په قبرکې په يو اشرف المخلوقات ولګې ده چې اوږد غزېدلی و او تش د هډوکو ډانچه پاتی وه ...ما پوښتنه وکړه: - "دده په هکله دې څه خيال دی اوتا ورته پناه ولی ورکړې ده. آيا دا ستا په ذمه وارۍ کی شامل "5,53 جواب: "دا خو چې کوم اشرف المخلوقات د شرافت د کثرت تاب را نه وړي نو د باعزته شاباسي دپاره يې زما غۍږي ته راوړي. ځکه چې دوی ته پته ده چې زمونږ اصل ځمکه ده او ځمکه ځان نه شرموى". سوال: "وخت څه شي دي؟ آيا ته د وخت احساس کولي شي؟" جواب: "وخت زه زيږوم. بلکی زما حرکت او وجود د وخت د پيدائش او پيمائش دپاره دي. خو زما ورته خپله څهٔ ضرورت نشته ځکه چې وخت د ټوكىدونکو خواهشاتو د پوره كىدو د انتظار نوم دی. او دا انتظار نور کوی زه نه". په دې وخت کې ما سره سوالونه خلاص شو له مننې کولو نه وروسته زه بهر ته راووتم او د ځمکې په سر راروان شوم. ماچی شا او خوا وکتل نو هر طرف انسانان د بیلابیلو کردارونو په شکل لګیا وو او

سټیج ته يې د خپلې آداکارۍ جواهر ښکاره کول. زه په سوچ کې شوم چې دا آداکاري <mark>د دو</mark>ی جبلت دی ، ضرورت دی او که ناداني.



حاجت يو ځل د ځمکې د مخ په يوه حصه کې دوه کورونه آباد وو. يو کور ښه اعلٰی او په نوي طرز جوړ شوی و چې د بل کور قطب طرفته پروت و. د کور ضرورتونه لکه د خوراك څښاك لوښي ، رنګارنګه جديده مشينري ، فريج ،فريزر ، ګاډي ، حفاظتي وسله او نور ډېر شيان پکې وو. او په بل کور د الله تعالٰی دا مهرباني وه چې ښې ښايسته ګرمې نرمې اوبه ورته نزدې به ی دې. ددې کور خلکو به چې دهغې بل کور حساب او کتاب وليده نو ذهنونه به يې مرګي مرګي شو. او د هغې کور خلکوبه چې ددې کور په خوا کې ګرمې نرمې راروانې اوبه ولی دې چې د دنيا ټول نعمتونه يې را په مخه کړي دي نو خولې به يې اوبه اوبه شوې.

آخر د هغې کور خلکو صلاح په دې وکړه چې ددې کور په منځ کې لاره ويستل پکار دي. او دې اوبو ته په څه چل ځان رسول پکار دي. خوستونزه دا وه چې د هغې کور د خلکو جامې تکې سرې وې او ددې بل کور تکې شنې. ړوند ته هم ښکارېده چې هغه دی سور په شنو کې راننوتی دی او د چادر او چارديوارۍ حقوق يې مات کړي دي. ددې ستونزې د پاره سرو دا حل راووېسته چې د اوبو د غاړې د کور د خلکوجامې بدلول پکار دي. ددې غرض د پاره هغوی دې کور ته ډېرې جامې هم راولی *ډ*لې خو مشکل دا و چې کوم کس نيم به چې واغوستې نو هغه به پکې څه عجيبه شان ښکارېده.

د هغې کور خلکو چې په دې کور كى دوه درې سره وليدل نو راهۀ يې کړل او هره خوا يې درز دروز شروع کړ. هغوى په لاسونوکې سره سره ټوپکونه هم راخيستي وو. ددې کور خلکو چې دا حالت وليده نو د خداى کار ود کومې خوا نه يې څه سپين غوندې ټوپکونه راپيدا کړه او په مزاحمت يې شروع وکړه. په دې وخت کې په دې کور کې دوه درې مىلمانه هم وو. هغوى هم په جنګ کې برخه واخيسته خود هغوى په ټوپکونو کې څه چل و چې ډز به يې وکړ نو کله به د سور د ښي غوږ سره تىرشو او کله به د چپ.

نتيجه دا شوه چې د کور ځمکې دډېرو لاشونو وازده ويلي کړه او فضا يې ډېرې جنډې ، بىرغونه ورپول.کورکنډر شو اووسىدونکي يې يو خوا بل خوا تيت او پرك شول. سرو هم ماتې وخوړه او خپل دېوال يې څلور پن<mark>ځه قدمه ورو</mark>ست<mark>ه ک</mark>ړ .

بيا ډېره موده په کنډر کې دناديده قوتونو زور آزمايي روانه وه. او رنګ رنګ نعرې آوازونه پکې واورېدل شو تر دې چې پردي خو لا پرېرده چې ددې کور خپلو سکه ګاونډيانو پکې هم د ګاونډيتوب جنازې وويستې او ددې په مړو يې د تجهيز او تکفين چندې راجمع کړې....... آخر آوازې خورې شوې ، ډمامې وغږېدې ، خبرې زور واخيسته چې دا کنډر به بيا آبادپږي. د ټولو تر مخه يو پخوانی وسیدونکی د کوټ ، پتلون ، ټايي او بريف كیس سره کنډر ته داخل شو. هلته منظر څهٔ بل شانې و. د کنډرې په نيم پرېوتو دېوالونو لاوډسپیکرونه رازړوند وو. او په زور و شور سره يې د کنډرې د آبادۍ چغې وهلې. د کور ټول چتونه غورزېدلي او بلۍ يې نړېدلې وې. د ټټۍ چت څه نه څه روغ وو او د انساني حاجت د پوره کولو جوګه وه.

په کنډر کې قطب طرف ته يوه توره کرښه راښکل شوې وه چې هماغه درې مىلمانه ترې راواوښتل ، راتلونکي کس ته يې هرکلى ووې او بىرته له کرښې واوښتل او يو بل ته مخامخ کښىناستل. صاحب د ټولې کنډرې جايزه واخيسته او بيا راغى د کنډرې په ټټۍ ورننوت ، همغلته يې پکې واړول او خپل حاجت يې پوره کړ . لره شىبه وروسته څه پړسىدلي خلك چې د شکلونو نه غله ښکارېدل په کنډرراننوتل او په کنډر کې يې ځانونه يو خوا بل خوا ځاى کړل. په دې کې يو بل شخص چې څه خړې شان جامې يې اغوستې وې او د واسکټ په چېب کې يې درې څلور کتابونه منډلي وو اوپه خوله يې يوه ترانه زمزمه کوله کنډرې ته داخل شو. هغه لومړى اوتر اوتر وليدل اوبيا راغى د يو متروك کوهي د سر تيره يې ليرې کړه. لاندې څه ګوري چې لغړ ولس د لوږې د لاسه په يو بل خولې لګولي دي او د کوکو او چغو يو قيامت جوړ دى.

دې سړي چې دا حالت ولیده نو دواسکټ د جېب نه یې دوه درې کتابونه لاندې وغورځول او په کوهي یې بیرته تیره ګۍښوده. په دې وخت کې د کنډر نه بهر د جوش نه ډك مستانه آوازونه واورېدل شول او دهرې لورې نه د ځوانانو یو بهیر کنډرې ته داخل شو. دا د کنډرې نوی نسل و چې د کنډرې نه دباندې رالوی شوی و. د دوی جامې تقریبا یو شی وې. خو دومره وه چې د خبرو کولوپه وخت به هر یو خوله په بدل انداز کې خوزوله. دوی لا په دې خوشحالۍ کې وو چې د کنډرې په وران ویجاړ حالت یې نظر شو. د هغوی په خوله یو دم د چپ مهر ولګی ده اوخولې یې وازې پاتې شوې. هغوی ډېر زر یوه شول چې د دوی د بدن او د دوی د خاورې ترمنځ څومره فرق دی.

د ډېر سوچ نه پس هغوی راټول شو اوپه شریکه یې یو یادداشت ولیکه چې د کنډرې آبادي یې د سر ټکي و. هغوی په یادداشت غور کولو چې په دې کې یې د کنډرې په یو کونج کې په یو درویش منصبه سړي سترګې ولګیدې چې په ذکر اذکار مشغول و . دوی چې هغه ولیده نو خوا ته یې ورغله او په مؤدبانه لهجه یې وویل: "محترمه! .....زمونړ یو حاجت دی ".هغه غاړه تازه کړه او د جاینهاز د لاندې نه یې یو پړقېدلی چاقو راووېست او ګویاشو: "زما هم یو حاجت دی او ستاسې هم \_\_\_\_\_ راځئ چې په هغه ټټۍ حمله وکړو.ستاسې حاجت به پکې هم پوره شي او زما هم." ځوانانو چې دده چاقو وليده نو دالاره يې خوښه نه شوه . له هغه ځايه چې راستانه شول نو سترګې يې د کوهي په غاړه په ناست سړي ولګیدې . دوی ټول هغه ته ورغله او په شريکه يې ورته يادداشت وړاندې کړ .هغه سړي يادداشت واړولو راواړولو او ويې ويل: "تاسې آخر څه وايې ؟". دوی وويل: "صاحبه!\_\_\_\_ زمونږ يو حاجت دی او هغه دا چې مونږ ددې کنډرې آبادي غواړو". هغه سړي لومړی د لاوډ سپیکرونو اعلانونو ته د ددوی توجه واړوله او بيا يې د جی ب نه څه رساله مجله راوويسته اوچپه يې مخې ته ونيوه . لږه شیبه يې سروخوځولو او بيا يې وويل: "باالکل زما هم همدامرام دی . د کنډرې آبادي زمونږ آبادي ده . او زمونږ آبادي ستاسې آبادي ده . يعني دکنډرې آبادي د ټولو شريك حاجت دی . او تاسو خو پوهېږئ چې حاجت روا هغه ټټۍ ده . اودا حاجت به مونږ ، تاسې او په دې کوهي کې پروت باشعوره ولس په شريکه د صاحب ټټۍ نه پوره کوو."

ځوانانو چې د دانايي دا انټهاوليده نو له ده نه هم روان شو. لږ مخکې چې لاړل نو سترګې يې په هغه کرښه ولګۍدې.هغوی څه شېبه کرښې ته وليدل او بيا په کرښه ورواوړېدل . څه ګوري چې هاخوا د درې کسانو د ناستې ځايونه دي او ترمنځ يې ډېر کاغذونه له نقشو سره ګډوډ بړاته دي .

په کاغذونو بیلابیل عنوانات ليکل شوي وو. خو د ټولو مجموعي نکته دا وه چې کرښه راښکونکو غوښتل چې په څه نه څه شکل دکنډرې قطبي خوا له کنډرې نه بيله کړي. وجه يې دا ښودلې وه چې زمونږ يې په کنډره څه. مونږ خو میلمانه خلك يو زور يې بل چا ته رسي.

په ځوانانو چې د سوچ دا نوې زاوي<mark>ه رو</mark>ښانه شوه نو زړونه يې ودرزېدل او په يادداشت کې يې د څو نکاتو اضافه وکړه او په يوه صلاح راغله او د ټټۍ مخې ته ودرېدل. هغوی چې ټټۍ ته سر ښکاره کړ ، څه ګوري چې هغه درې میلمانه او همغه <mark>بد ن</mark>ام زمانه سره د صاحب ټټۍ سره يو ځای د دومره پيسو په منځ کې ناست دي چې څه حد يې نه و.

دوی په دې سوچ کې شو چې آخر دابیلتون خوښي او سورمخي کوم حاجت ټټۍ ته راوستي دي. هغوی په خپلو کې څه خبرې هم کولې خو دوی برې پوه نه شو. لنډه دا چې دوی فیصله حتمي کړه او یادداشت یې دننه ولیږه ، لره شیبه پس د ټټۍ دروازه خلاصه شوه او یو پړسیدلی بریف كې س بهر ته وغورځېده.

د کنډرې په دېوالونو رازوړندولاوډ سپيکرونو په زوره زوره چغې وهلې: "دا کنډره به آباديږي ، دا به کور كړي. ددې ټول استوگن به بيرته راځي. دلته به ډېر زر وروري ،خوشحالي ، ترقي او پوهه بيرته راشي". خو د کنډرې په منځ کې ولاړ حيران و پرېشان نسل تر اوسه په دې پوه نه شو چې دا کنډره به آباديږي او که نيم پرېوتي دېوالونه به يې نور هم پرېوځي.

ديګر چې باران د کې واچوي او د کور

فروټو ريړه د بل په دکان کې ودروي او پاتې نيمې روغې نيمې ورستې مڼې په لفافه کې واچوي او د کور په سرحدونو کې داخل شي نو بلورۍ ته داسې ښکاره شي لکه چې ټول کاينات راغی. او چې بلورۍ په

خپله کړه خوله مسکا راولي نو د باران زړه د ډکو ګورو وريځو په شان په تخنيدو شي او په شړق شړق د وريدو ليواله شي.

تحقيق: واقعه داسې ده چې جهان آرا بنت عمرشاه چې معقول شکل و صورت لري ډيرې مرکې مسترد کړي او ډيرو خلکو ته يې لفټ نه دی ورکړی. حال دا چې ددې د درجې يرابر خلك خو شا او خوا په دلو دلو پراته وو. خو دې خداى خبر كوم بهرام ګور د آرمان په هنداره كې ليدلى و. الغرض اوس د مركو راتګ بند شوى او پلار د صلاح مشورې نه بغير جهانزيب ولد شاه نواز ته وركړې. نتيجه دا راووته چې جهان آرا د دوه شپو د غويمنډ نه پس په عدالت كې درخواست وكړ او طلاق يې حاصل كړ او دغه شان يې د جهانزيب هني مون په بلډي مون بدل كړ . اوس اته نهه مياشتې تيرې شوي او د جهان آرا زوى پيدا شوى . جهان آرا وايي دا د جهانزيب زوى دى نفته دې راولىږي. جهانزيب وايي چې زما پراسيسر دومره تى ز نه دى چې زوى به راوړم او نه دده كوم ځاى ماته دى چې زه يې نفته دروليږم. زمونږ خو په ټول نسل كې شنې سترگې او پلن تندى نه دى نصيب شوى نو دا صاحب د كومې خوا نه زما زوى شو....لانجه اوس هم روانه ده.

د پورته واقعاتو نه معلومه شوه چې تعليم واقعي ډبر ښه شی دی.



زما د دفتر په لاره کي يو تالاب دی. د څو ورځوراهيسي د هغې اوبه وچي شوي او ماهيان پکي مړي. زه نن هلته څه شيبه ودريدم او د مړه کيدونکو ماهيانو نظاره مې وکړه. کوم چي مړه شوي وو نو د هغوی سپينو بدنونو د تالاب د تورو اوبو مخ روښانه کړی و او کوم چي مړه کيدل نو دهغوی د بسمل حالت حرکتونو د تالاب په اوبو کي د ژوند شور پيدا کړی و. ما د تالاب په غاړه د غزې په اوسني حالت ډير وژړل او کولمو مي د خپل پښتانه په غم درد شروع کړ. ما احساس کړه چي دلته ژوند څومره تريخ دی او چاپيرچل زمونړ د وړو بچوړو له پاره څومره تور دی. زه چي روان شوم نو زما لاسونه او پښي هم خوځيدل او شاوخوا ته يې زما د وجود احساس ورکاوۀ . ۲

په تالاب کي مي نن عجيبه ننداره وليده. ژونديو ماهيانو د مړو په جسدونو خولي لګولي وې او هر يود خپلې خيټي د ډکولو په غم کي و. داسې څوک نه وو چي دوی ته يې د لاش د حرمت په هکله يادونه کړی وی او يايې د حلال حرام تميز ورپه ياد کړی وی. ما وليدل چي تالاب ته ډبر غلاظت او د مختلفو کورونو ګندګي هم وراچول شوی وه چي هغی هم د اوبو په مشکلاتو کي اضافه کړي وه او خامخا به د کوم ماشوم ذهنه سړي کار و. نن د تالاب داوبو نه بدبويي راخته او چا نه شو کولی چي هلته ډير ودرېږي نو ځکه خو زه روان شوم ددې خبري معلومول ګران وو چي دا تعفن د مړو شوو ماهيانو د بدنونو دی او که د حمله آورو د بد عمل نتيجه !!!

نن چي زه دفترته په لاره وم نو حيران وم چي څنګه به د تالاب نظاره کوم. په چا کي چې لږ هم زړه وي نو د ماهيانو دې حالت ته نه شي کتلی چي ټولو خولې د اوبو سرته راويستلي وي او د اکسيجن د لاسته راوړو له پاره مشکله لاره اختياروي. ټول داسې ښکاري لکه امريکې چې د اختر په ورځ صدام راځوړند کړی وي او خپل ټول حسابونه يې برابر کړي وي . ما د جيب نه هغه دوا راوويسته او تالاب ته مې واچوله چې ماهيان وژني او بيا يې خلک رانيسي. زه خوشحاله شوم چې ځه دوی مې د ددې عداب نه خلاص کړل او ځان ته مې ددې ثواب مبارکي وويله. هويهو داسې لکه ددنيا ملکونه چې نعرې وهي چې افغانان د مشکلاتو نه راوباسي او ددې سيمې خلکو ته نجات ورکوي.



انسان نما

عبدل غوټه راواخيسته. چې خلاصه يې کړه ، روپۍ وې پکې ښه ډېرې . سترګې يې وځلى دې ، پښې يې سستې شوې ، لاره يې بدله کړه او تىز تىز روان شو او بيا به خداى خبر شه دا د چابرکت و چې تر کوره يې راورسولې . په خپل کور لکه د غشي ورننوت ، ښځه يې د لاس نه ونيوه او کوټې ته يې په ځان پسې راښکله . ښځې يې چې پيسې وليدې نو په مړ وجود کې يې ساه پيدا شوه . دواړو ښه ډېره شى به روپۍ په لاسو کې واړولې راواړلې . بيا عبدل روپۍ د کوټې په يو کونج کې ښخې کړې او ښځې يې د کوټې په دروازه کې پهره کوله .

نن ورځ هسې په عبدل پورې ښه شوه ، ګڼې دهغه ژوند خو د عبدالجبار د غلامۍ نه عبارت و. مزدوران به ښه په کار لګيا وو ، هر يو به د ځان او جهان نه يې پروا لکه مشين چلىدۀ خو بيا به هم د عبدالجبار د بدوردو نه نه بچ لـىدل.

هغه به چې د دروازې په څنګ کې ودرېده ، خۍټه به يې راوويسته او تندر تندر خبرې به يې شروع کړې نو د دوی لاسونه به تیز شو او پښې به يې په ډېرو منډو وپړسیدې.

عبدل چې بس ته پورته شو نو کلينر شاته ديکه کړ او يوې ښکلې جوړې ته يې لاره ورکړه. عبدل چې د جينۍ ښکاره اندامونه او چست لباس وليده نو سترګې يې ټيټې کړې. غټو خلکو ته ليدل هسې هم څه ښه خبره نه ده.

عبدل چې د بس په وروستي سيټ کښ<mark>ی</mark>ناست نوسترګې يې يو ځل بيا په هغه جوړه ولګیدې. د هغوی ښويه مټې او روښانه مخونه يې چې وليدل نو په لومړي ځل يې په زړه کې باربار دا خواهش تير شو چې کاش!..... دده ژوند هم دغه رنګ وی. د افسوس خبره خو دا وه چې عبدل نه خو په ټول عمر کې چرته داسې لباس اغوستی و ، نه يې قد قامت دومره شاندار و او نه يې آواز دومره دروند و. تر دې چې ددغه انسان نما مخلوق د اوسیدنې د ځای په هکله يې هم څه واضحه تصور نه شو کولی.

عبدل چې کور ته راورسى ده نو يو ځل بيايې ذهن پرېشانوونکو خيالاتو ونيو. د هغه سترګو ته به بار بار عبدالجبار او په <mark>بس کې ناسته</mark> جوړه رامخې ته ل<sup>ي</sup>ى دل او د خپل استطاعت نه بهر به يې سوچونه کول. داسې خلك هغه د لارې په سر هم ليدلي وو او د ښائسته او ښكلو موټرو د شيشو دننه يې پرې هم سترګې لکى دلې وې. هغه ته دغه رنګه خلك د انسانانو نه پورته يوه داسې طبقه ښكارېده چې هيڅ ډول غم او پرېشاني نه لري او نسل په نسل اعلى پيدا لكىږي. ځکه خو يې په ځان پښه اېښې وه او د خپل حالت نه يې ګيله نه کوله. خو نن خدای خبر ولې د هغه زړه را ډك شو او په ډېر شدت يې د ښه ژوند تمنا وکړه.

د چائ په وقفه کې مزدورانو عبدالجبار ته د نوې جوړې مبارکي ورکړه:

"-ځیر دي وي ......دا بهرنی پیس دی ، ورور مې راستولی دی...... خو تاسې خپل کار کوئ. اخوا دېخوا ډېرمه ګورئ ..... پیسې درکوم څه سوال خو درته نه کوم."

عبدالجبارد زمري په شان وغړمب ید.

دعبدالجبار يو يو لفظ د عبدل په مزغو کې څړيکې وکړې. ورځ تی ره شوه ماذيګر چې کور ته روان شو نو د څه مزل وروسته يې په لاره کې يوه غوټه وليده. عبدل غوټه راواخيسته.چې خلاصه يې کړه ، روبۍ وې پکې ښه ډېرې. سترګې يې وځلی دې ، پښې يې سستې شوې ، لاره يې بدله کړه او تی ز تی ز روان شو او بيا به خدای خبر شه دا د چا برکت و چې تر کوره يې راورسولې . په خپل کور لکه د غشي ورننوت ، ښځه يې د لاس نه ونيوه او کوټې ته يې په ځان پسې راښکله. ښځې يې چې پيسې وليدې نو په مړ وجود کې يې ساه پيدا شوه. دواړو ښه ډېره شی به روبۍ په لاسو کې واړولې راواړلې. بيا عبدل روبۍ د کوټې په يو کونج کې ښځې کړې او ښځې يې د کوټې په دروازه کې پهره کوله.

بيا نو لږې ورځې هم نه وې تىرې شوې چې دعبدل نوم په عبدالقهار بدل شو او ځانته يې په ښار کې د بنګلې د پاره ځمکه واخيسته او مزدوران يې پرې واچول . عبدالقهار به هره ورځ د کار ليدلو ته راته. يوه ورځ چې دخپل شىورلىټ نه کوز شو نو په يو خاص انداز راغى او د دروازې په خوا کې ودرېد ، خىټه يې راوويسته او په بدوردو يې شروع وکړه. مزدروانو چې د دروازې په لور وکتل نو دکړو سولىدلو بڼو او ګردجنو سترګو په وړاندې يې يو لوړ دړنک انسان نما مخلوق ولاړ و هغه چې نسل په ن<mark>سل اعلى پيدا لدې</mark>ږي او هيڅ ډول غم او پرېشاني نه لري . د شپې ټيك دولس بجې يو يخ وجود په ځمكه راپرېوته او بل ګرم وجود ترې مخ واړولو او روان شو. بله خوا ډېر لاتعداده وجودونه د كورونو نه راووتل او دېخوا يې رامنډې كړې......

قاتل چې خلك وليدل نو سمدستي په يو لويدلي قبر كې پټ شو. دې وخت كې پوليس هم راورسىدل او د رارسىدو سره سم په هديره ورننوتل او په څو شېبو كې يې قاتل ګرفتار كړ.

د اوړي اوږدې ورځې وې ، خلکو به چې د ټولې ورځې ګرمي وګاللة نو د شپې به داسې وغزېدل چې دنيا به ورانۍ ده نو غړ به چا نه اورېده. په همدې شپو کې د زېړي ګل د کور غلا وشوه او داسې وشوه چې په لږ وخت کې سوال ته کښۍناست او بدې ورځې يې شروع شوې.

يوه ورځ پرې د احمد ميا صىب زړه خوږ شو ، ورته ويې ويل:"خپل مې يې ، زړه مې درباندې خوږيږي. راځه چې يو چل درته وښايم دا ګوذاره به دې لږه روانه شي ".

احمد ميا زياړي ګل کور ته د ځان سره بوتلو او څه ضروري طريقې مريقې يې ورته وښودلې . بله ورځ سحر چې خلك د کورونو نه راووتل ، نو په هر دېوال يې په يو اشتهار سترګې ولګىدې:

روحاني علاج

Jeg.K

عامل سيّد زېړي شاه بابا

د هر قسمه سحر و جادو وغیره شرطی<mark>ه علا</mark>ج

بيا نو لرې ورځې هم نه وې تىرې چې په زيړي شاه خلك رامات شول. زيړي شاه به د كور په يوه ښكلې كوټه كې ناست و ، اوږدې تسپې به يې په لاس كې وې. او د ږيرې نه به يې د عودو او مشكو ګډې وډې خوشبويي ګانې په هوا كې خورېدې. له زيړي شاه سره د هرې ناروغۍ علاج موجود و. د لاى نسر ، پښتورګو درد ، رسولۍ ، زيړي ، يې اولادۍ او ناكامه عشق د پاره به هغه تعويذونه راويستل او څاښتونه به يې ليكل. لومړى خو د هغه په تعويذونو د چا باور نه راته ، خو كله چې خلكو وليدل چې هغه ورسره پخپله ځي او تعويذونه راوباسي نو عالّم په راچلى دلو شو او په زيړي شاه د روپيو باران جوړ شو.

زېړي شاه به د هر ناروغ سره پخپله تلو او کومه هديره به يې چې ورته ښودلې وه ، په هغې کې به يوې خواته کښېناست او مراقبه به شو. دم دعا به چې وشوه نو يوې خواته به روان شو. په يوه قبر به يې لاس كۍښوده او يو ځاى به يې په کې په نخښه کړ. د ناروغ سره راغلو كسانو به چې هغه ځاى راوسپړه نو يو تعويذ به يې ترېنه برآمد کړ چې د ډېرو ګډو وډو کرښو نه به ډك و او ستنې به په کې ټومبل شوې وې . زيړي شاه به بيا مراقبه شو او د مراقبې نه وروسته به يې په بل قبر لاس كىښوده. د هغه نه به هم يو تعويذ راوويستل شو.

د زيړي شاه په مريضانو کې ډېر تعداد د ښځو و چې خپلو خواښې ګانو ، يوورګانو او انګورګانو به پرې تعويذونه کړي وو.

د زيړي شاه کاروبار ښه په ترقۍ کې شو.تر دې چې خلکو د شاه او خوا نور سيدان او پيران ېړېښودل او په ده رامات شول. احمد ميا چې دا حال وليده نو د يو ځنګل دې بل زمري ته يې خړه کړه.

يوه شپه په داسې حال کې چې زيړي شاه د لاندې کلي په لويه هديره کې په قبرونو کې تعويدونه ښخول او د نخښې د پاره به يې پرې توره تيره لدىښوده ، احمد ميا ورته په کوپړۍ تمانچه لدىښوده او چې څو زيړي شاه ځان خوځولو..... ګولۍ يې د سر نه ووتې.



